

कालिमा छोडेगा कभी कोयला । तथा होगा कभी काग उजला ।
 राक्षस विरत होगा निर्मला । मांसाहारसे ॥ ८५ ॥
 किंतु आसुरी जीवमें मात्र । शुचित्व न होता तिल-मात्र ।
 जैसे न होता कभी पवित्र । पात्र मद्यका ॥ ८६ ॥
 पूर्ण करना शास्त्र-विधिकी आस । या पूर्वजोंकी परंपरा विशेष ।
 वैसे ही धर्माचरणकी वे भाष । जानते ही नहीं ॥ ८७ ॥
 जैसे बकरीका चरना । अथवा वायुका दौड़ना ।
 तथा आगका है जलाना । जो मिला सो ॥ ८८ ॥
 वैसे चलते सदा स्वैर । आगे बढ़ कर असुर ।
 सत्यसे रख कर वैर । बरतते वे ॥ ८९ ॥
 वृश्चिक अपने डंकसे । यदि गुदगुदा सकनेसे ।
 बोला जायगा असुरोंसे । शायद सत्य ॥ २९० ॥
 अपान-द्वारसे जब । सुगंध ले सके तब ।
 सत्य पा सकेंगे सब । असुर लोग ॥ ९१ ॥
 विन कारणके जन । स्वभावसे ही है दुर्जन ।
 उनके बोल विलक्षण । कहता हूं मैं ॥ ९२ ॥
 अजी ! ऊंटका होना है चांग । कहो कौनसा रहता अंग ।
 वैसे हैं असुरोंका प्रसंग । कहता ओघसे ॥ ९३ ॥
 मुख जैसे रहता धुंवारा । धुंवा उगलता दिन सारा ।
 इस भांति रहती वाग्धारा । उनकी सदा ॥ ९४ ॥

असत्यमप्रतिष्ठं ते जगदाहुरनीश्वरम् ।
 अपरस्परसंभूतं किमन्यत्कामहैतुकम् ॥ ८ ॥

कहते जग झूठा है निराधार निरीश्वर ।
 काम-मुलक है सारा बना संयोगसे यह ॥ ८ ॥

जीवन भोगके लिये है और सारा झूट है—

विश्व अनादि चलता आता । ईश्वर है इसका नियंता ।

उसके आगे निर्णय होता । न्याय अन्यायका ॥ ९५ ॥

वेद जिसको अन्यायी कहता । उसे नरक भोगना पड़ता ।

उसकी दृष्टिसे जो न्यायी होता । भोगता वह स्वर्ग ॥ ९६ ॥

एसी है जो विश्व-व्यवस्था । अनादि कालसे ही पार्था ।

यह सब पूर्ण है वृथा । कहते ये लोग ॥ ९७ ॥

यज्ञ-मूढ जो यागमें फंसे । मूर्ति-लिंगमें पागल वैसे ।

फंसाये हैं योगी गेरुवेसे । समाधि-भ्रममें ॥ ९८ ॥

यहां अपने ही सामर्थ्यसे । भोगता है जो मिलता है उसे ।

इसके बिन कौन क्या कैसे । पुण्य है दूजा ॥ ९९ ॥

अनेक भोग जुटा न सकनेसे । अपनी शरीरकी दुर्बलतासे ।

त्रस्त होना बिन विषय-सुखसे । यह है पाप ॥ ३०० ॥

संपन्नोंकी जो हत्या करना । इसको यदि पाप मानना ।

संपदा सब हाथमें आना । यह नहीं क्या पुण्य ॥ १ ॥

सबलका निर्बलको खाना । इसको यदि अन्याय माना ।

क्यों न हुवा कहो निःसंतान । मत्स्य जात ॥ २ ॥

तथा दोनों कुलोंको देख कर । कौमार्यमें ही शुभ लग्नपर ।

ब्याहना उचित तो धनुर्धर । प्रजा-हेतुसे ॥ ३ ॥

तब पशु-पक्षादि जो है जाति । उनकी अपरमित संतति ।

उनको किसने है प्रतिपत्ति । किये हैं विवाह ॥ ४ ॥

चोरीसे जो धन है आया । किसको कहां विष भया ।

पर-दारासे बल किया । हुआ है कौन कोडी ॥ ५ ॥

तथा ईश्वर स्वामी होता । धर्माधर्मका भोग देता ।

जो करता वह भोगता । पर लोकमें ॥ ६ ॥

किंतु परत्र औ' देव न दीखता । इसीलिये वह सब होता वृथा ।
तथा कर्ता जब है मर जाता । भोगेगा कहां कौन ॥ ७ ॥

सुखी है इंद्र उर्वशीके संगमें । रहता है जैसे अमरावतीमें ।
वैसे मानता है कीडा कीचडमें । अपनेको भी ॥ ८ ॥

इसलिये है नरक स्वर्ग । नहीं है पाप-पुण्यका भाग ।
दोनों स्थानमें है सुख-भोग । कामका ही ॥ ९ ॥

इसी कारणसे काम । रत स्त्री-पुरुष युग्म ।
मिलने लेता है जन्म । जग संपूर्ण ॥ ३१० ॥

तथा जो जो अभिलाषा करता । स्वार्थके लिये उसको पोसता ।
जिससे परस्पर द्वेष होता । काम करता नाश ॥ ११ ॥

तभी काम बिन कुछ भी नहीं । जगके मूलमें कुछ भी कहीं ।
इसभांति बोलते हैं जो यही । आसुरी लोग ॥ १२ ॥

रहने दो यह व्यर्थ भाषण । बढाता नहीं इसका व्याख्यान ।
होती है इससे निष्फल जान । वाचा-शक्ति ॥ १३ ॥

एतां दृष्टिमवष्टभ्य नष्टात्मानोऽल्पबुद्धयः ।

प्रभवंत्युग्रकर्माणः क्षयाय जगतोऽहिताः ॥ ९ ॥

लोक-क्षयके लिये ही आसुरी लोगोंका जन्म होता है—

तथा ईश्वरका तिरस्कार । यही होता इनका विचार ।
विश्वमें नहीं कोई ईश्वर । यह निश्चय उनका ॥ १४ ॥

अथवा खुलकर बाहर । देहमें पाखंड भरकर ।
नास्तिकताकी अस्थि अंदर । रोपते हैं ॥ १५ ॥

लेकर दृष्टिको ऐसी नष्टात्मा ज्ञान-हीन जो ।
नाशार्थ विश्वके सारे निकले रिपु हिंसक ॥ ९ ॥

स्वर्गके लिये नहीं आदर । न नरकका तिरस्कार ।
 जला है यह वासनांकुर । उनके मनमें ॥ १६ ॥
 केवल खोडा-रूप यह शरीर । गंदे पानीका बुल्ला-सा बनकर ।
 विषय-कीचमें उठ फूटकर । मिट जायेगा ॥ १७ ॥
 नासने होते जब जल चर । वहां पहुंचते तब धीवर ।
 या गिरना होता जब शरीर । उदय होते रोग ॥ १८ ॥
 उदय होना धूमकेतुके जैसे । जगके अहित हेतु होना वैसे ।
 जनमते ये असुर-लोग वैसे । लोक-क्षय हेतु ॥ १९ ॥
 उदय होने पर अशुभ । उसमें फूटते जैसे कोंब ।
 वैसे पापका ये कीर्ति-स्तंभ । चलते फिरते हैं ॥ ३२० ॥
 जो मिलता वह सब जलाना । आगका अन्य कुछ भी न जानना ।
 वैसे सबका विरोध ही करना । इनका स्वभाव ॥ २१ ॥
 इसका कारण यही है अर्जुन । आरंभ करते उत्साहसे जान ।
 कहता इस उत्साहका कारण । सुन तू अब ॥ २२ ॥

काममाश्रित्य दुष्पूरं दंभमानमदान्विताः ।

मोहाद् गृहीत्वासद्ग्राहान् प्रवर्ततेऽशुचिव्रताः ॥ १० ॥

आसुरी-वृत्ति धर्म-धेनूका आहार तोडती है —

पानीसे न भरता धीवरका जाल । इंधन पर्याप्त न माने अग्नि ज्वाल ।
 वैसे अचूत रहता काम कराल । सदैव भूखा ही ॥ २३ ॥
 ऐसे कामका ले आश्रय । जीव भावसे धनंजय ।
 दंभ मानका समुदाय । जुटाता है ॥ २४ ॥

काम दुर्भर जो सेके मानी दांभिक मत्त हो ।
 हठके बलसे मूढ करते पाप निर्घृण ॥ १० ॥

वैसे ही मद-भरा कुंजर । उसीमें चढ़ा मद्यका ज्वर ।
 तब बढ़ जाता मद-भार । बुढापेका ॥ २५ ॥
 बनता तब हठका स्थान । करता मूढताका वरण ।
 फिर क्या करना है वर्णन । उसके निश्चयका ॥ २६ ॥
 पर-ताप जिससे घड़ता । दूसरोंका जीव कुचलता ।
 उन्हीं कामोंमें गढ़ जाता । जीव-भावसे ॥ २७ ॥
 अपने कियेका फिर बखान । तथा जगको दें धिःकार दान ।
 दश दिशमें करें प्रसारण । आशा-जाल ॥ २८ ॥
 ऐसे विकारसे भर । पाप-कर्म कर घोर ।
 धर्म-धेनुका आहार । तोडते हैं ॥ २९ ॥

चिंतामपरिमेयां च प्रलयांतामुपाश्रिताः ।

कामोपभोगपरमा एतावदिति निश्चिताः ॥ ११ ॥

ज्ञान-प्रचोदनसे कर्म-प्रवृत्ति—

इसी सामग्रिपे चलती । उनकी जो कर्मकी गती ।
 मृत्युसे भी नहीं खूटती । चिंता उनकी ॥ ३३० ॥
 पातालसे भी होती जो निम्न । ऊंचाईमें छोटा है गगन ।
 विशालतामें है त्रिभुवन । अणुसा लगता ॥ ३१ ॥
 योग-पटका जैसे स्मरण । जीवमें असीम विवंचन ।
 साथ देता मृत्यु तक जान । पतिव्रता जैसे ॥ ३२ ॥
 चिंता वह ऐसी अपार । बढ़ाता जाता निरंतर ।
 हृदयमें भर असार । विषयादिक ॥ ३३ ॥
 स्त्रियोंका गाना सुनना । उन्हें आंखोंसे देखना ।
 सर्वेन्द्रिय आलिंगना । स्त्रियोंके ही ॥ ३४ ॥

असीम करते चिंता मृत्युसे भी न खूटती ।

कामोपभोगमें चूर मानो सर्वस्व है वह ॥ ११ ॥

अमृत भी निलावर करना । ऐसा ख सुनहीं है स्त्रीके बिना ।
करता है ऐसा उसका मन । निश्चय पार्थ ॥ ३५ ॥
फिर स्त्री भोगके कारण । दौड़ते हैं तीनों भवन ।
दस दिशाओंमें अर्जुन । उसके परे भी ॥ ३६ ॥

आशापाशशतैर्बद्धाः कामक्रोधपरायणाः ।

ईहन्ते कामभोगार्थमन्यायेनार्थसंचयान् ॥ १२ ॥

सुख-भोगके लिये पापसे धन-संचय—

आमिष कौरकी बडी आशासे । न सोच निगलता मीन जैसे ।
होती है विषयाशा उन्हे वैसे । पांडुकुमार ॥ ३७ ॥
नहीं होती कभी वांछित प्राप्ति । किंतु करोड़ोंकी आशा-संतति ।
बढ़ते बढ़ते है वह होती । कोश-कीटक ॥ ३८ ॥
तथा फैलते जो अभिलाश । पूर्ण न होता बनता द्वेष ।
ऐसा काम-क्रोध ही विशेष । बनता पुरुषार्थ ॥ ३९ ॥
दिनमें चलना रातमें जागना । जैसे होता चौकीदारका जीना ।
दिन-राति विश्रांति नहीं जाना । उसी भांति ॥ ३४० ॥
ऊंची चोटीसे काम है ढकेलता । नीचे क्रोध पत्थरपे पटकता ।
फिर भी राग-द्वेष नहीं छूटता । विषयोंसे उसका ॥ ४१ ॥
हृदयमें ऐसे विषयोंकी भूख । जुटाये विषय-साधन अनेक ।
भोगके लिये जो अति आवश्यक । किंतु द्रव्य है कहां ॥ ४२ ॥
तभी भोग-पूर्तिमें हो आसक्त । जुट जाते हैं धन-संचयार्थ ।
तथा लूटते हैं विश्वको नित । मनमाने जो ॥ ४३ ॥
एकको मारते समय साधकर । तो दूसरेका सर्वस्व ही छीनकर ।
तीसरेके लिये बनाते हैं आखर । अपाय तंत्र ॥ ४४ ॥

आशाके कसके पाश डूबे हैं काम-क्रोधमें ।
चाहते सुख-भोगार्थ पापसे धन-संचय ॥ १२ ॥

जल पाश तीर कुकर । भाला बाज छुरा लेकर ।
 चला मानो चिडियामार । शिकार करने ॥ ४५ ॥
 पालनेके लिये एक पेट । चिडियों पर ढाते संकट ।
 ऐसा ही आचरण निकृष्ट । करते ये लोग ॥ ४६ ॥
 कर पर-प्राण घात । कमाकर लाते वित्त ।
 उससे हो कैसे चित्त । संतुष्ट किसका ॥ ४७ ॥

इदमद्य मया लब्धमिमं प्राप्स्ये मनोरथम् ।
 इदमस्तीदमपि मे भविष्यति पुनर्धनम् ॥ १३ ॥

गार्थ असीम आशा और वैर—

कहता है आज अर्जुन । कर लिया सबका धन ।
 सहज अपने स्वाधीन । धन्य हूं मैं ॥ ४८ ॥
 आत्म-श्लाघा भाव यह उत्पन्न । होनेसे बहता उसका मन ।
 लूटूंगा कल औरोंका भी धन । कहता ऐसे ॥ ४९ ॥
 ऐसे यह जुटाया मैंने इतना । इसका आधार बनाके अपना ।
 लाभमें पाऊंगा रही सही नाना । संपदा विश्वकी ॥ ३५० ॥
 ऐसा विश्वका सब धन । करूंगा अपने स्वाधीन ।
 फिर जिसके हो नयन । मिटा दूंगा ॥ ५१ ॥

असौ मया हतः शत्रुर्हनिष्ये चापरानपि ।
 ईश्वरोऽहमहं भोगी सिद्धोऽहं बलान्मुखी ॥ १४ ॥

मारे मैंने शत्रु जो कुछ । मारूंगा कल बचे जो तुच्छ ।
 करूंगा शासन बन उच्च । अकेला ही मैं ॥ ५२ ॥

जुटाये आज ये लाभ जुटेंगे और भी कल ।
 यह है वह भी होगा मेरी ही सब संपदा ॥ १३ ॥
 मैंने वह शत्रु मारा मारूंगा दूसरा फिर ।
 स्वामी मैं और मैं भोक्ता सुखी मैं सिद्ध मैं बली ॥ १४ ॥

बनके रहेंगे यदि मेरे दास । नहीं तो करूंगा मैं उनका नाश ।
 अथवा मानो विश्वमें मैं हूँ ईश । चराचरका सब ॥ ५३ ॥
 इस भोग-भूमिका मैं प्रधान । सब सुख-भोगका मैं हूँ स्थान ।
 इंद्र भी देखके मनही मन । करेगा ईर्ष्या ॥ ५४ ॥
 चाहूंगा मैं काया वाचा मन । होगा वह निश्चित संपन्न ।
 मेरे बिना नहीं कोई जान । ऐसा आज्ञा-सिद्ध ॥ ५५ ॥
 न देखा जब तक मेरा बल । तब तक बली है वह काल ।
 मैं हूँ सुखका सदन निश्चल । एक ही एक ॥ ५६ ॥

आढ्योऽभिजनवानस्मि कोऽन्योऽस्ति सदृशो मया ।
 यक्ष्ये दास्यामि मोदिष्य इत्यज्ञानविमोहिताः ॥ १५ ॥

आसुरी लोगोंके अभिमानका रूप —

होगा कुबेर महा संपन्न । किंतु नहीं है मेरे समान ।
 संपन्नतामें मेरे समान । लक्ष्मीपति भी नहीं ॥ ५७ ॥
 मेरे कुलकी उज्ज्वलता । जाति-गोतमें जो श्रेष्ठता ।
 उसके सन्मुख अल्पता । दीखती ब्रह्माकी भी ॥ ५८ ॥
 अपनी बढाई वे इस प्रकार । ईश्वरादिको भी व्यर्थ मानकर ।
 अपनेको सर्व-श्रेष्ठ बताकर । करते रहते हैं ॥ ५९ ॥
 लोप हुवा अब अभिचार । करूंगा उसका जीर्णोद्धार ।
 प्रतिष्ठा करूंगा पर-मार । यज्ञकी अब ॥ ६० ॥
 मेरे गुण-गीत जो गायेंगे । नाट्यादिसे मुझे रिझायेंगे ।
 जो मांगेंगे उसे वह देंगे । सभी वस्तु ॥ ६१ ॥
 मादक अन्न पेय पानमें । प्रमदाओंके आलिंगनमें ।
 बनूंग मैं तीनों भुवनमें । आनंद-रूप ॥ ६२ ॥

मैं हूँ कुलीन संपन्न कौन है मुझसा कहां ।
 यज्ञ-दान-विलासी मैं मानते अज्ञ मोहसे ॥ १५ ॥

कहूँ मैं कितना तुझे अर्जुन । आसुरीके ऐसे पागलपन ।
सूँघा करते गगन-सुमन । ऐसे ही वे ॥ ६३ ॥

अनेकचित्तविभ्रान्ता मोहजालसमावृताः ।
प्रसक्ताः कामभोगेषु पतन्ति नरकेऽशुचौ ॥ १६ ॥

ह-आंधीमें फंसकर तमांधमें चकर काटते रहते हैं—

ज्वरमें भरके जैसे । भ्रमता है रोगी वैसे ।
वांधता है संकल्पसे । मनोरथ सारे ॥ ६४ ॥
अज्ञान-धूलमें भरकर । आशाकी आंधीमें उडकर ।
नभमें घूमते गरगर । मनोरथोंके ॥ ६५ ॥
अनियमित आकाशके मेघ । या सागरके तरंग अभंग ।
वैसे कामना कामके तरंग । उठते अखंड ॥ ६६ ॥
ऐसी ही जो कामनायें अती । हृदयमें लगायें रहती ।
उसी परसे खींची जाती । कमल-कलियां ॥ ६७ ॥
या पाषाणके सिरपर । पड फूटते हैं गागर ।
जीवन वैसे निरंतर । होता है फूटा ॥ ६८ ॥
बढती जाती जैसे रात । बढता है तम सतत ।
जीवमें ऐसे मोह नित । बढता जाता है ॥ ६९ ॥
तथा बढता जैसे मोह । बनता विषयोंका गृह ।
विषयोंके लेते हैं थाह । पातक सारे ॥ ७० ॥
अपने बलसे जब पाप । आते जहां एकत्र समीप ।
सभी नरक आते हैं आप । जीवनमें ही ॥ ७१ ॥
इसीलिये जान तू पार्थ । पालते जो कु-मनोरथ ।
बसते नरकमें नित । असुरलोग ॥ ७२ ॥

भ्रममें भरके ऐसे जकडे मोह-जालमें ।
गिरते विषयासक्त नरकमें अमंगल ॥ १६ ॥

वहां असि-पत्रके तरुवर । पलते अंगारके डोंगर ।
 तपे हुए तेलके सागर । उछलते हैं ॥ ७३ ॥
 यातनाके जो नित नये प्रकार । समझानेके वहां यही आधार ।
 मिलते हैं जो सदैव भयंकर । नरक-लोकमें ॥ ७४ ॥
 ऐसे नरकके लिये भयंकर । जनम लिये जो लेके अधिकार ।
 करते हैं वे भ्रममे पड़कर । यज्ञ याग ॥ ७५ ॥
 वैसे यज्ञादिककी है जो क्रिया । देती अपना फल धनजया ।
 किंतु नाटकका-सा स्वांग लिया । पाया कुफल ॥ ७६ ॥
 पतिका करके जो आश्रय । प्रियकरकी होकर प्रिय ।
 मनमें मानती धनजय । सौभाग्यवती आप ॥ ७७ ॥

आत्मसंभाविताः स्तब्धा धनमानमदान्विताः ।
 यजंते नामयज्ञैस्ते दंभेनाविधिपूर्वकम् ॥ १७ ॥

उपहार लूटनेके लिये यज्ञ करते हैं—

अपने आपको मन ही मन । पूजके अपना महंतपन ।
 फूलता जाता है असाधारण । अहंमन्यतामें ॥ ७८ ॥
 नहीं जानते झुकना कैसे । लोहेके ढले हुये स्तंभ जैसे ।
 या गगन-चुंबी शिखर जैसे । खड़े हैं पाषाणके ॥ ७९ ॥
 अपनी ही सज्जनतासे आप । मनमें ही संतुष्ट हो अमाप ।
 तिनकासा मानते परंतप । सारे विश्वको ॥ ३८० ॥
 धनकी मदिरा फिर । पीनेसे मस्त हो कर ।
 कृत्याकृत्य भूलकर । सबसे होते भिन्न ॥ ८१ ॥
 जहां जुटी संपदा इस भांति । वहां यज्ञकी बात कैसे आती ।
 किंतु पगलेको क्या न सूझती । किस समय ॥ ८२ ॥

स्वयं-पूजित गर्विष्ठ मदांध धन-मानमें ।
 नामके करते यज्ञ दंभसे अव्यवस्थित ॥ १७ ॥

जैसे वे कभी किसी समय । मद्य माद्व्यम आ धनजय ।
 करते यज्ञका दंभमय । सारा स्वांग ॥ ८३ ॥
 न कुंड न मंडप न वेदी । न उचित साधन समृद्धी ।
 तथा उसकी न कुछ विधी । जिससे द्वेष ही सदा ॥ ८४ ॥
 देव ब्राह्मणोंके नामका मान । गंध भी उसे न होता सहन ।
 तब वहां आयेगा कैसे कौन । अपने मनसे ॥ ८५ ॥
 बछियाका बनाकर भूत । गायके सम्मुख रख नित ।
 चूस लेते हैं दूध सतत । धूर्त जैसे ॥ ८६ ॥
 वैसे यज्ञका लेकर नाम । जगको दिखाकर धम ।
 लोगोंके चूस लेते हैं दाम । उपहार रूप ॥ ८७ ॥
 सोचके अपना उत्कर्ष । होममें जो कुछ विशेष ।
 उससे वे सर्व-नाश । चाहते औरोंका ॥ ८८ ॥

अहंकारं बलं दर्पं कामं क्रोधं च संश्रिताः ।
 मामात्मपरदेहेषु प्राद्विषंतोऽभ्यस्यकाः ॥ १८ ॥

आसुरी बर्तावसे अंतरात्माको दुःख होता है—

आगे आगे भेरी फिर निशान । लगाके अपना दीक्षितपन ।
 जगमें करते आप घोषण । भले रे हम भले ॥ ८९ ॥
 ऐसे महत्वसे तब ये अधम । अहंतासे बनते महा-महिम ।
 मानो काले पुटसे बनता तम । घोर अभावस काली ॥ ३९० ॥
 इससे होती मूढता दृढ । बढती उड़डता उड़ड ।
 चढते अहंकारपे गाढ । पुट अविवेकके ॥ ९१ ॥
 फिर दूसरोंकी भाष । करनेमें पूर्ण नाश ।
 बल चढता विशेष । सामर्थ्यका ॥ ९२ ॥

भरके काम औ' क्रोध अहंता बल दर्पसे ।
 भेरा स्व-पर देहोंमें करते द्वेष मत्सर ॥ १८ ॥

ऐसे अहंकार बल । मिलकरके सकल ।
 दर्प सागर उछल— । आता असीम ॥ ९३ ॥
 ऐसे उछलता हुवा दर्प । बढ़ाता काम-पित्त-प्रकोप ।
 पाकर उसका फिर ताप । भड़कता क्रोधाग्नि ॥ ९४ ॥
 तब मानो जेठका जलाता आतप । तथा तेल घीका साथ ले हो प्रकोप ।
 होता अग्नि-वायुका तांडव-प्रताप । उसी भांति ॥ ९५ ॥
 अहंकारके साथ बल । दर्प काम-क्रोधसे मिल ।
 प्रकट हुवा जिस स्थल । पांडुकुमार ॥ ९६ ॥
 ले अपना वे आदेश । रखेंगे क्या रीता शेष ।
 करनेमें सर्व-नाश । कौनसा कहां ॥ ९७ ॥
 पहले वे धनुर्धर । अपना मांस रुधिर ।
 देंगे सब परस्मार । अभिचारार्थ ॥ ९८ ॥
 जहां जलते हैं सब तन । उसमें जो "मैं" होता अर्जुन ।
 उस "मैं" आत्मापे आक्रमण । होता है वह ॥ ९९ ॥
 तथा ऐसा अभिचार होता कहां । उपद्रव उसके हो जहां तहां ।
 मैं रूप चैतन्य होता वहां वहां । उसे होती पीड़ा ॥ १०० ॥
 रहते हैं जो अभिचारसे भिन्न । उनपे दोष-दृष्टिके पाषाण ।
 फेंकते रहते हैं जो अर्जुन । सदा सर्वत्र ॥ १ ॥

तभी मैं उनको दंड देता हूँ—

सती तथा जो है सज्जन । दानशील याज्ञिक जन ।
 तपस्वी अद्भुत महान । संन्यासी भी ॥ २ ॥
 भक्त या होते हैं महात्मा । होते जो मेरा निज-धाम ।
 आधार लेता नित धर्म । उनके सदनका ॥ ३ ॥
 द्वेषसे भर ऐसों पर । कालकूटसे भरकर ।
 अपशब्दोंके तीखे तीर । चलाते रहते हैं ॥ ४ ॥

तानहं द्विपतः क्रूरान् संसारेषु नराधमान् ।
क्षिपाम्यजस्रमशुभानासुरीष्वेव योनिषु ॥ १९ ॥

इसभांति सभी प्रकारसे । बरतते हैं मेरे शत्रुसे ।
सुन तू मैं उन पापियोंसे । कैसे निपटता हूं ॥ ५ ॥
मानव-देहका ले आश्रय । करते हैं जगतका क्षय ।
वह पदवी मैं धनंजय । छीन लेता हूं ॥ ६ ॥
तथा फेंकता क्लेश-ग्रामके धूरे पर । अथवा भव-पुरके पन-घाट पर ।
उस तम-योनिमें ऐसे मूढोंको फिर । देता हूं जन्म ॥ ७ ॥
फिर आहारके नामसे जहां । घास भी नहीं उगता है वहां ।
व्याघ्र वृश्चिक सव आते कहां । वहां डालता ॥ ८ ॥
भूखके दुःखसे तडपते । अपने आपको तोड़ खाते ।
जनमते मरते रहते । उस स्थानपे ॥ ९ ॥
अपने ही विपसे जिनके । चर्म हैं जलते शरीरके ।
विलमें रहते सिकुडके । सांप बन वह ॥ ४१० ॥
श्वास लेनेमें है जाता । जिनका समय पार्था ।
आराम नहीं मिलता । उन दुर्जनोंको ॥ ११ ॥
ऐसे करोड़ों कल्प । गिननेमें है अल्प ।
उतना काल स्वप- । जाता उनका ॥ १२ ॥
उनको जिस स्थानपे है जाना । पहला पडाव है यह स्थान ।
आगेके होते हैं अति दारुण । दुःख उनके ॥ १३ ॥

आसुरीं योनिमापन्ना मूढा जन्मनि जन्मनि ।
मामप्राप्यैव कौंतेय ततो यान्त्यधमां गतिम् ॥ २० ॥

द्वेषी क्रूर तथा पापी जगमें हीन जो जन ।
उन्हें मैं फेंकता नित्य आसुरी योनिमें फिर ॥ १९ ॥
आसुरी योनियां पाके अनेक जन्म जन्ममें ।
मुझसे न मिले ही वे पाते जाते अधोगति ॥ २० ॥

सुन उन्होंने इस भांति । कमाके आसुरी संपत्ति ।
 पायी है ऐसी अधोगति । उसके बदलेमें ॥ १४ ॥
 फिर व्याघ्रादि तामस । योनियोंमें है अल्पसा ।
 देहधारण ढारस । मिलता है ॥ १५ ॥
 वह भी मैं फिर छीन लेता । तब तमका ढेर बनाता ।
 अंधारभी काला हो जाता । वहां पहुंचके ॥ १६ ॥

आसुरी लोगोंके लिये ज्ञानेश्वरकी करुणा—

तब उससे पाप भी घिनाता । नरक भी उससे भय खाता ।
 थकान श्रमसे मूर्छित होता । थककर जो ॥ १७ ॥
 इनसे मल भी मलता । ताप भी इनसे तपता ।
 इनके नामसे डरता । महा भय भी ॥ १८ ॥
 पाप भी इनसे उकताता । अशुभ इनसे है अशोभता ।
 भ्रष्टत्व भी इनसे है डरता । भ्रष्टाचारसे ॥ १९ ॥
 विश्वमें जो अति हीन । अधम तम अर्जुन ।
 भोगते वे सब स्थान । तामस योनिके ॥ ४२० ॥
 रोती है वाचा कहनेमें कथा । स्मरणसे मन पीछे हठता ।
 मूर्खोंने कितना जोड़ा है पार्था । यह पाप सारा ॥ २१ ॥
 किसलिये कह ये असुर । संपत्ति पोसते भयंकर ।
 होती ऐसी अधोगति घोर । केवल मात्र ॥ २२ ॥
 इसलिये तुझे धनुर्धर । जहां संपदा होती आसुर ।
 मुडना भी कभी उस ओर । है अनुचित ॥ २३ ॥
 तथा दंभादि छ दोष । करते हैं जहां वास ।
 तजना है सहवास । उनका सदैव ॥ २४ ॥

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत्त्रयं त्यजेत् ॥ २१ ॥

काम क्रोध तथा लोभ करते आत्म-नाश जो ।

तीन ये नरक-द्वार टालना इनको नित ॥ २१ ॥

काम-क्रोधसे सदा-सर्वत्र दूर रहना चाहिये—

काम-क्रोध तथा लोभ । फूटते तीनोंमें कौंभ ।
फलता वहां अशुभ । जान तू यह ॥ २५ ॥
समस्त दुःखोंका अर्जुन । करानेके लिये दर्शन ।
नियुक्त किये हैं ये तीन । पथ-दर्शक ॥ २६ ॥
या पापियोंको नरक-भोगमें । पहुँचानेके लिये जगतमें ।
पातकोंकी वीर परिषदमें । श्रेष्ठ ये तीन ॥ २७ ॥
रौरवादि नरक महान । सुनाते नहीं कभी पुराण ।
जब तक न उठते तीन । हृदयमें ये ॥ २८ ॥
अपाय होते इससे सुलभ । होता है यातनाओंका लाभ ।
“हानी” हानी नहीं होती अशुभ । हानी ये तीन ॥ २९ ॥
क्या कहूँ मैं धनुर्धर । कहे ये निःकृष्ट चोर ।
तथा नरकका द्वार । खुला हुआ ॥ ४३० ॥
काम-क्रोध लोभमें जीव । पोसता है जो निज-भाव ।
सम्मान पाता है पांडव । नरक-सभामें ॥ ३१ ॥
इसीलिये तू पुनःपुन । काम-क्रोध लोभ ये तीन ।
दक्ष रहके निशिदिन । तजना पार्थ ॥ ३२ ॥

एतैर्विमुक्तः क्लृप्तिय तमोद्धारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

पहले छोड़ इनका साथ । फिर है धर्मादि पुरुषार्थ ।
करनेकी बात है पार्थ । सोचना सारी ॥ ३३ ॥
हृदयमें ये तीन हैं जगृत । तबतक भलाई होगी प्राप्त ।
ऐसी नहीं सुनी गयी है बात । देवोंसे भी ॥ ३४ ॥

तमके द्वार ये तीन टालके छूटता जब ।

कल्याणमार्गसे जाके पाता है गति उत्तम ॥ २२ ॥

अपनेसे है जिसकी प्रीति । तथा है आत्म-नाशकी भीति ।
 न करना उसको संगति । इन तीनोंकी ॥ ३५ ॥
 गलेमें बांधा कर पाषाण । करें सिंधुका अतिक्रमण ।
 या जीनेके लिये है भोजन । करना कालकूट ॥ ३६ ॥
 इन काम-क्रोध लोभका साथ । कार्य सिद्धिमें ऐसा है सतत ।
 इसीलिये जड़-मूलसे पार्थ । मिटाना इसे ॥ ३७ ॥
 इन तीनोंकी जब । कडी दूटेगी तब ।
 अपनी राह सब । होगी प्राप्त ॥ ३८ ॥
 त्रिदोषके छोडनेसे शरीर । त्रिकूटिका मिटनेसे नगर ।
 त्रिदाह मिटनेसे है अंतर । शांत होता वैसे ॥ ३९ ॥
 वैसे कामादिक जो ये तीन । तजते वे सुख पाते जान ।
 मोक्ष-मार्गमें वे ही सज्जन- । संग पाते हैं ॥ ४० ॥
 सत्संगसे फिर प्रबल । तथा ले सत्शास्त्रका बल ।
 पार होते वन सकल । जन्म-मृत्युके ॥ ४१ ॥
 जिसमें आत्मानंद पूर्ण । बसता है वह सदन ।
 तथा पाता है वह पट्टन । गुरु-कृपाका ॥ ४२ ॥
 प्रिय-वस्तुओंकी जो परिसीमा । मिलती है वहां माऊली आत्मा ।
 तथा नहीं बजता है डिंडिम । संसारका वहां ॥ ४३ ॥
 ऐसे जो काम-क्रोध लोभ । झाड़कर खड़ा है तब ।
 स्वामी बन पाता है लाभ । इतने सारे ॥ ४४ ॥

यः शास्त्रविधिमुत्सृज्य वर्तते कामकारतः ।
 न स सिद्धिमवाप्नोति न सुखं न परांगतिम् ॥ २३ ॥

नहीं भाता जिसे यह कुछ । कामादिक ही है सब कुछ ।
 इसीमें जाता है स्वपच । आत्मधाती वह ॥ ४५ ॥

छोड जो शास्त्रका मार्ग करता स्वैर-वर्तन ।
 न पाता सिद्धिका मार्ग तथा सुख न सद्गति ॥ २३ ॥

जगमें जो समान सकृप । हिताहित दिखाता है दीप ।
 वह अमान्य करता बाप— । वेदको जो ॥ ४६ ॥
 आसुरी स्वैराचारी इह-परमें सुख शांति नहीं पा सकता—
 नहीं करता विधिका पालन । न है जिसको आत्म-हित भान ।
 बढ़ाता जाता है भूख नित अर्जुन । इंद्रियोंकी जो ॥ ४७ ॥
 कामादिकका आश्रय नहीं छोडूंगा । अपने वचनका पालन करूंगा ।
 कहकर स्वेच्छाचार रत रहेगा । कुमार्गी जो ॥ ४८ ॥
 मुक्ति-प्रवाहका नीर । नहीं पा सकेगा वह नर ।
 स्वप्नमें भी यह धनुर्धर । असंभव जान ॥ ४९ ॥
 गया ही उसका पर-लोक । किंतु सुख भी वह ऐहिक ।
 भोग नहीं सकता तू देख । भली भांति ॥ ४५० ॥
 मछलीकी आशासे ब्राह्मण । बन गया जो धीवर मान ।
 वहां भी उसे नास्तिक जान । न लेंगे अपनेमें ॥ ५१ ॥
 विषयका लोभ धरकर । खोता पारलौकिक जो नर ।
 उसको यहांसे भी सत्वर । ले जाती मृत्यु ॥ ५२ ॥
 ऐसे पर-लोकमें ना स्वर्ग । यहां भी नहीं सुखोपभोग ।
 तब आयेगा कैसा प्रसंग । मोक्षका वहां ॥ ५३ ॥
 तभी करके कामका बल । सुख-भोग चाहते सकल ।
 वे दोनोंमें होते हैं विफल । न होता उद्धार ॥ ५४ ॥

तस्माच्छास्त्रं प्रमाणं ते कार्याकार्यव्यवस्थितौ ।
 ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

वेद आज्ञाके अनुसार कर्तव्य करते जा—

इस कारणसे अर्जुन । चाहता जो अपना कल्याण ।
 वेदकी आज्ञाका उल्लंघन । न करें कभी ॥ ५५ ॥

व्यवस्था जान लेनेमें यहां कार्य अकार्यकी ।
 जानके शास्त्रकी आज्ञा कर तू सब कर्मको ॥ २४ ॥

जान कर पतिका मत । उसपे चलके सतत ।
 सहज पाती आत्म-हित । पतिव्रता जैसे ॥ ५६ ॥
 अथवा श्रीगुरुका वचन । करके नित परिपालन ।
 कर लेना है आत्म-भवन । अपना वैसे ॥ ५७ ॥
 अंधेरेमें रखा कोई सामान । प्राप्त करलेना हो तो अर्जुन ।
 सदा दीप करते हैं जान । आगे वैसे ॥ ५८ ॥
 पुरुषार्थोका संपूर्ण । स्वामी होना तो अर्जुन ।
 श्रुति स्मृतिके वचन । मानना बंध ॥ ५९ ॥
 शास्त्र कहता यदि कुछ तजना । राज्य सुख भोग भी तृण मानना ।
 विष लेने कहता तो ना कहना । शब्द भी विरुद्ध ॥ ४६० ॥
 ऐसी जिसकी वेदकी निष्ठा । स्थिर हुई तो देख सुभटा ।
 होगी कैसी आहितकी भेट । कहां किसको ॥ ६१ ॥
 अहितसे जो निकालती । हित करके जो बढाती ।
 ऐसी दूसरी न दीखती । श्रुति-मातासी ॥ ६२ ॥
 कराती यह ब्रह्मसे मिलन । न करना कभी अवहेलन ।
 कर तू इसका सदा अर्जुन । विशेष आश्रय ॥ ६३ ॥
 आज तू यहां है पार्थ । शास्त्रोंको सुनले सार्थ ।
 जन्म लिया है हितार्थ । धर्म-कार्यके ॥ ६४ ॥
 तथा धर्मानुज नामसे । बोध होता सहजतासे ।
 इससे भिन्न कुछ ऐसे । करना नहीं ॥ ६५ ॥
 कार्याकार्यका विवेक । करना शास्त्रोंको देख ।
 अकृत्य जो कुछ देख । तजना उसे ॥ ६६ ॥
 तथा जो कुछ है करणीय । दृढतासे उसका आश्रय ।
 करके संपन्न धनंजय । करना उसको ॥ ६७ ॥
 विश्व-प्रामाण्यकी जो है मुद्दी । आज तेरे हाथमें सुबुद्धी ।
 लोक-संग्रहार्थ तू त्रिशुद्धी । योग्य है इससे ॥ ६८ ॥

लहवै अध्यायका ज्ञानेश्वर कृत समालोचन—

ऐसे आसुरी भाव संपूर्ण । तथा उसके सब लक्षण ।
कहे मुक्त होनेके साधन । कृष्णने पार्थसे ॥ ६९ ॥

इस पर वह पुत्र पांडुका । पूछेगा भाव अपने जीवका ।
सुनो वह सब दे चैतन्यका । कान बनाकर ॥ ४७० ॥

व्यास कृपासे संजय सुनाता । तथा इसे कुरु-नृप सुनता ।
श्रीगुरु कृपासे मैं सुनाता । इसको यहां ॥ ७१ ॥

आप संत-जन मेरी ओर । कृपा-वर्षा करें यहां पर ।
मैं आपकी मान्यतानुसार । बनूंगा स्वामी ॥ ७२ ॥

इसीलिये निज अवधान । मुझको देना पसायदान ।
जिससे बनुं सामर्थ्यवान । कहता ज्ञानदेव ॥ ७३ ॥

गीता श्लोक २४

ज्ञानेश्वरी ओवी ४७३



श्रद्धा - निरूपण - योग

गणेशरूप गुरुवंदन—

विश्व-विकसित-मुद्रा । छोड़ तेरी योग-निद्रा ।
 नमन जीव-गणेंद्रा । सद्गुरु तुझे ॥ १ ॥
 त्रिगुण-पुरमें जो घिरा गया । जीवत्व दुर्गमें अटका गया ।
 वह आत्मा-शत्रुने छुडालिया । तेरे स्मरणसे ॥ २ ॥
 तभी शिवसे करके तुलना । जान लिया तू है अति महान ।
 मुमुक्षु-जीव करता तारण । तभी तू है हलका ॥ ३ ॥
 तेरे विषयमें जो मूढ़ । उनको है तू वक्र-तुंड ।
 ज्ञानियोंके लिये अखंड । सन्मुख ही तू ॥ ४ ॥
 देखनेमें छोटी देवकी दृष्टि । किंतु मिलनोन्मिलनमें सृष्टि ।
 करती सृष्टि लय दोनों गोष्टि । सहज लीलासे ॥ ५ ॥
 प्रवृत्ति कर्णकी हलचलसे । छूटे मद गंधानिलसे ।
 पूजा करते नील कमलसे । जीव-भ्रमरोंके ॥ ६ ॥
 निवृत्ति कर्णके हिलनेसे फिर । पूजा वह सहज व्यर्थ होकर ।
 दिखाता तब अपना अलंकार । खुले शरीरका ॥ ७ ॥
 मानो वामांगीका लास्य विलास । जो है वही जगद्रूप आभास ।
 तांडव नृत्य-कलाका विलास । दिखाता है तू ॥ ८ ॥
 देख होता है यह चकित । होता है तू जिसका भी आप्त ।
 आप्त व्यवहारसे विरत । होता है वह ॥ ९ ॥

मिटाता तू बंधनका ठाव । तभी तू जगद्वंधु यह भाव ।
 तेरे लिये योग्य यह वैभव— । युत नाम ॥ १० ॥
 द्वैतके नामसे जिसको । देह भी न रहे उसको ।
 अपनासा किये तुमको । देवराय ॥ ११ ॥
 पानेके लिये तुझको । दौड़ते जाते उनको ।
 रखता सदा दूरको । अपनेसे तू ॥ १२ ॥
 ध्यानसे लाता है जो मनमें । न होता तू उसके गांवमें ।
 तुझे भूलता तो स्व-बोधमें । उसका होता तू ॥ १३ ॥
 तू सिद्ध है जो न जानता । दिखाता वह सर्वज्ञता ।
 वेदोंकी भी ऐसी जो वार्ता । नहीं सुनता तू ॥ १४ ॥
 तेरा राशि-नाम है मौन । तब कैसे करूं स्तवन ।
 देखना सब मिथ्या जान । नमन वैसे कैसे ॥ १५ ॥
 यदि मैं सेवक बनना चाहता । भेद करनेसे मैं द्रोही बनता ।
 इसलिये कुछ भी नहीं हो पाता । आपका मैं ॥ १६ ॥
 सर्वथा कुछ भी नहीं होना । तुझ अद्वयकी प्राप्ति होना ।
 तेरा यह मार्ग मैंने जाना । आराध्य-लिंग ॥ १७ ॥
 अपनेको पूर्ण विलीन । करके रसमें लवण ।
 भजना है वैसे नमन । मौनसे मेरा ॥ १८ ॥
 रीता कुंभ जैसे सिंधुमें जाता । तथा पूर्ण भरके निकलता ।
 अथवा दीप संगसे है बनता । बात भी दीप ॥ १९ ॥
 करके तुझे मैं प्रणिपात । पूर्ण हुवा श्रीनिवृत्तिनाथ ।
 करूंगा अब वह गीतार्थ । प्रकट मैं देव ॥ २० ॥

सोलहवे अध्यायका समारोप और सत्रहवीकी भूमिका—

सोलहवे अध्यायके अंतमें । उसके समाप्तिके श्लोकमें ।
 ऐसा कहा निश्चितपनमें । परमात्माने ॥ २१ ॥
 कार्याकार्यकी है जो व्यवस्था । आचरण करनेमें पार्था ।
 मानना तुझे शास्त्र सर्वथा । प्रमाण एक ॥ २२ ॥

तब अर्जुनका मानस । कहता यह ऐसा कैसा ।
 शास्त्रके बिना नहीं ऐसा । कर्मसे मुक्ति ॥ २३ ॥
 तक्षकके फन परसे । निकाल लेना मणि कैसे ।
 अथवा तोड़ें बाल कैसे । सिंहकी नाकका ॥ २४ ॥
 मणि तब उसमें पिरोना । तथा अलंकारसे सजना ।
 नहीं तो क्या वैसे ही रहना । खुले गलेसे ॥ २५ ॥
 शास्त्रोंकी जो मत-भिन्नता । उसे कहो कौन जानता ।
 होगी कैसी एक-वाक्यता । फलदायी उसकी ॥ २६ ॥
 होने पर भी एक-वाक्यता । होगी क्या आचरण शक्यता ।
 तथा जीवन होगा विस्तृत । इतना कैसे ॥ २७ ॥
 तथा शास्त्र अर्थ देश काल । इन चारोंका जो एक फल ।
 मिलेगा ऐसा योग सकल । किसको कब ॥ २८ ॥
 तभी शास्त्रोचित घड़ना । असंभव है यह जान ।
 अज्ञानी जो मुमुक्षु जन । उसकी गति क्या ? ॥ २९ ॥
 पूछनेमें यह अर्जुन । करता है प्रस्ताव जान ।
 आरंभ कहाँसे कथन । करनेका ॥ ३० ॥
 सबके विषयमें जो वितृष्ण । तथा सकल कलामें प्रवीण ।
 कृष्णको आश्चर्य है जो कृष्ण । अर्जुनत्वमें ॥ ३१ ॥
 शौर्यसे जुड़ा हुवा आधार । तथा सोम-वंशका शृंगार ।
 सुखादिके लिये उपकार । जिसकी लीला ॥ ३२ ॥
 प्रज्ञाका है जो प्रियतम । ब्रह्म विद्याका है विश्राम ।
 सहचर औ' मनोधर्म । देवका है जो ॥ ३३ ॥

अर्जुन उवाच

ये शास्त्रविधिमुत्सृज्य यजन्ते श्रद्धयान्विताः ।
 तेषां निष्ठा तु का कृष्ण सत्वमाहो रजस्तमः ॥ १ ॥

अर्जुनने कहा

शास्त्रकी विधिको छोड़ श्रद्धासे पूजते जन ।
 कौन सी उनकी निष्ठा सत्व या रज या तम ॥ १ ॥

शास्त्ररहित श्रद्धापूर्वक पूजनेवालोंकी क्या गति होती है?—

अर्जुन कहे तमाल-श्याम । इंद्रियोंसे गोचर तू ब्रह्म ।
करते हैं तेरे शब्द-ग्राम । साशंक हमको ॥ ३४ ॥

अन्य नहीं शास्त्रके विन । जीवका स्व-मोक्ष साधन ।
ऐसे कहता तू श्रीकृष्ण । किसभांति ॥ ३५ ॥

यदि न मिलता ऐसा देश । तथा नहीं काल अवकाश ।
करना ऐसा शास्त्राभ्यास । वह भी दूर ॥ ३६ ॥

तथा अभ्यासके जो साधन । वह भी प्राप्त नहीं है जान ।
ऐसेमें करें क्या कैसे कौन । अभ्यास उसका ॥ ३७ ॥

अनुकूल नहीं प्राचीन । प्रज्ञाका साथ जिसे जान ।
दूर है शास्त्र-संपादन । उसके लिये ॥ ३८ ॥

अजी ! मानते शास्त्रका विषय । नहीं मिलता एक भी आश्रय ।
इसीलिये जिन्होंने छोड़ दिया । शास्त्रका विचार ॥ ३९ ॥

किंतु निर्धार कर शास्त्र । अर्थानुष्ठानसे पवित्र ।
वास करते जो पात्र । सुख पूर्वक ॥ ४० ॥

उनका-सा हमको होना । ऐसे सोच चित्तमें जान ।
करते हैं आलंबन । उस मार्गका ॥ ४१ ॥

देखके पाठके अक्षर । करे बालक अनुसर ।
अंधा चलता आगे कर । भलेको जैसे ॥ ४२ ॥

वैसे सर्व शास्त्र निपुण । उनका देख आचरण ।
चलते हैं जान प्रमाण । श्रद्धासे आप ॥ ४३ ॥

फिर शिवादिक पूजन । तथा भूम्यादि महादान ।
अग्नि-होत्रादि जो यजन । करते श्रद्धासे ॥ ४४ ॥

उन्हे कह सत्व रज तम । किसमें गिनता पुरुषोत्तम ।
मिले उनको कौन गति हम । जाने कैसे ॥ ४५ ॥

वैकुण्ठ पीठका तब लिंग । निगम-पद्मका जो पराग ।
जिसकी अंग छाया है जग । जीवित जान ॥ ४६ ॥

कालसे सहज प्रचंड । तथा जो लोकोत्तर प्रौढ ।
 अद्वितीय परम गूढ । आनंद-घन जो ॥ ४७ ॥
 इन गुणोंसे कीर्तिमान । जहां यह सामर्थ्य पूर्ण
 बोलता ऐसे जो श्रीकृष्ण । स्वमुखसे यहां ॥ ४८ ॥

भगवान उवाच—

त्रिविधा भवति श्रद्धा देहिनां सा स्वभावजा ।
 सात्त्विकी राजसी चैव तमसी चेति तां शृणु ॥ २ ॥

श्रद्धा भी तीन प्रकारकी होती है—

कहता है श्रीहरि पार्थ ! तेरा भाव है मुझे ज्ञात ।
 बाधक होती है बात । शास्त्राभ्यासकी ॥ ४९ ॥
 केवल साधन मान श्रद्धा । पाना चाहो तो परम-पद ।
 नहीं वह वैसे प्रबुद्ध । अज्ञात बात ॥ ५० ॥
 श्रद्धा कहनेसे ही पार्थ । नहीं पायेगा सकलार्थ ।
 द्विज क्या अत्यंजके साथ । न होगा अंत्यज ॥ ५१ ॥
 हुवा भी यदि गंगोदक । मद्यके मटकेमें रख ।
 लायेगा तो हो सके देख । पी सकता क्या ? ॥ ५२ ॥
 चंदन होता है शीतल । किंतु अग्नि-ज्वालासे मिल ।
 पकड़ा हुवा हाथ जल- । जायेगा न ? ॥ ५३ ॥
 हीन कस सोनेके साथ । पुट दिया तो वह पार्थ ।
 देगा शुद्ध सोनेका अर्थ । कभी वह ? ॥ ५४ ॥
 ऐसे है श्रद्धाका जो स्वरूप । होता शुद्ध अपनेमें आप ।
 किंतु मिलता है परंतप । जीवको जब ॥ ५५ ॥

श्रीभगवानने कहा

पाता स्वभावसे प्राणि श्रद्धा तीन प्रकारकी ।
 सुन सात्त्विक है होती तथा राजस तामस ॥ २ ॥

स्वभावसे ही प्राणि जात । अनादि पापके पड हाथ ।
 बन गये त्रिगुणके साथ । एक रूपसे ॥ ५६ ॥
 उसमें पाते वे अवनति । तथा चाहते हैं वे उन्नति ।
 होती है तब वैसी ही वृत्ति । जीवोंकी सब ॥ ५७ ॥
 वृत्ति-सा तब संकल्प करते । संकल्प-सा सब कर्म करते ।
 तथा कर्मानुसार ही करते । शरीर-धारण ॥ ५८ ॥
 बीज मिटकर वृक्ष होता । फिर वृक्ष बीजमें समाता ।
 कल्पोंसे ऐसे चलता आता । किंतु न नाशता वृक्ष ॥ ५९ ॥
 उसी भांति है यहां अपार । होता रहता है जन्मांतर ।
 त्रिगुणत्व अव्यभिचार । प्राणियोंके साथ ॥ ६० ॥
 इसीलिये प्राणियोंके साथ । रहती है श्रद्धा जो सतत ।
 जैसे होते गुण वैसे पार्थ । यह जान तू ॥ ६१ ॥
 बढ़ता कभी सत्वशुद्ध । ज्ञानकी चाह होती सिद्ध ।
 किंतु दोनों होते विरुद्ध । यहां तब ॥ ६२ ॥
 होती तब सत्य विषयक । श्रद्धा जो मोक्ष-फल दायक ।
 किंतु रज तम सहायक । होंगे क्या कभी ॥ ६३ ॥
 सत्वके बलको तोड कर । चढ़ता रज आकाश पर ।
 होती तब श्रद्धा कूडा घर । कर्म-उसका झाड़ू ॥ ६४ ॥
 फिर उठती तमकी आग । करती है वह श्रद्धा भंग ।
 तब चाहता विषय-भोग । भोगनेमें निषिद्ध ॥ ६५ ॥

सत्वानुरूपा सर्वस्य श्रद्धा भवति भारत ।
 श्रद्धामयोऽयं पुरुषो यो यच्छ्रद्धः स एव संः ॥ ३ ॥

ऐसे है सत्व रज तम । श्रद्धा-रूप जान सुवर्म ।
 नहीं रखता जीव ग्राम । इससे कुछ भिन्न ॥ ६६ ॥

स्वभाव जिसका जैसे श्रद्धा वैसे मिले उसे ।
 श्रद्धासे ही बना जीव श्रद्धा-सा वह भी रहा ॥ ३ ॥

इसीलिये श्रद्धा स्वाभाविक । रहती सदा त्रिगुणात्मक ।
 रज तम तथा है सात्विक । भेद यहां जो ॥ ६७ ॥
 जिस भांति है जीवन उदक । किंतु होता है विषमें मारक ।
 अथवा होता है मिर्चमें तीख । ईखमें मधुर ॥ ६८ ॥
 ऐसे पाता है जो जनम । या मरण साथ ले तम ।
 उसका होता परिणाम । उसीका रूप ॥ ६९ ॥
 जैसे काजल या हो मसी । उसमें न भिन्नता ऐसी ।
 वैसे ही श्रद्धा जो तामसी । या तममें नहीं ॥ ७० ॥
 वैसे श्रद्धा तमोगुणीमें । होती है तमके रूपमें ।
 पूर्ण रूपसे सात्विकीमें । होती है सात्विक ॥ ७१ ॥
 ऐसे है यह सकल । बसा है ब्रह्मांड गोल ।
 श्रद्धा-मात्रसे केवल । ढाल करके ॥ ७२ ॥
 किंतु गुणत्रयके कारण । किया त्रिविध-रूप धारण ।
 श्रद्धाने भी यह साधारण । जान तू पांडव ॥ ७३ ॥
 फूलसे जैसे वृक्ष जाना जाता । या बोलसे मानस जाना जाता ।
 या सुख दुःखसे जाना-जाता । पूर्व-संचित ॥ ७४ ॥
 वैसे अब पांडुकुमार । जानना श्रद्धाके प्रकार ।
 कहता हूं लक्ष्य दे कर । सुन तू सब ॥ ७५ ॥

यजन्ते सात्विका देवान् यक्षरक्षांसि राजसाः ।
 प्रेतान् भूतगणांश्चान्ये यजन्ते तामसा जनाः ॥ ४ ॥

श्रद्धाका विविध रूप—

जिनकी सात्विक श्रद्धा । लेकर बनता बांधा ।
 सदैव उनकी मेधा । रहती स्वर्गपे ॥ ७६ ॥

सत्वस्थ पूजते देव यक्ष राक्षस राजस ।
 भूत प्रेतादि जो सारे पूजते लोग तामस ॥ ४ ॥

विद्या सभी वे पढ़ते । यज्ञ-क्रियायें करते ।
 ऐसे वे जाके रहते । देव-लोकमें ॥ ७७ ॥
 तथा श्रद्धा जो राजस । लेकर बने वीरेश ।
 भजते हैं वे राक्षस । यक्षादिक सब ॥ ७८ ॥
 श्रद्धा लेकर जो तामस । आये कहूंगा तेरे पास ।
 केवल वे अति कर्कश । बने पापका ढेर ॥ ७९ ॥
 जीव-वध कर असंगल । बलि देके भूत-प्रेत कुल ।
 स्मशानमें जाके संध्याकाल । पूजते जो ॥ ८० ॥
 तमो-गुणका लेकर सार । बनाये जाते हैं जो नर ।
 जान वे तमोगुणका घर । श्रद्धाका जो ॥ ८१ ॥
 ऐसे हैं ये तीन लक्षण । जगमें दीखते हैं जान ।
 यह मैं कहता अर्जुन । इसीलिये तुझे ॥ ८२ ॥

सात्विक श्रद्धावाला मनुष्य शास्त्रोंका अनुकरण करता है—

यह जो है सात्विक श्रद्धा । जतन करना प्रबुद्धा ।
 तथा है दोनोंके विरुद्ध । खडी करना ॥ ८३ ॥
 यह सात्विक मति जिसकी । जोपासना करता उसकी ।
 उसको नहीं मोक्ष-सिद्धिकी । कभी भीति ॥ ८४ ॥
 नहीं सीखा वह ब्रह्म-सूत्र । तथा नहीं पढा कोई शास्त्र ।
 सिद्धांत नहीं होता स्वतंत्र । उनके पास ॥ ८५ ॥
 किंतु श्रुति-स्मृतिका अर्थ । बनते हैं वे स्वयं मूर्त ।
 अनुष्ठानसे वे यथार्थ । देते हैं जगतको ॥ ८६ ॥
 उनके आचरणके जो चरण । देख सात्विकी श्रद्धा अनुकरण ।
 करके पाते फल असाधारण । निश्चित रूपसे ॥ ८७ ॥
 दीप जलाता कोई कष्टसे जैसे । दूसरा दीप जला लेता उससे ।
 दीप करेगा क्या कभी प्रकाशसे । उसको वंचित ॥ ८८ ॥
 तथा किसीने धन अपार । व्यय कर बांधा अच्छा घर ।
 अतिथि उसमें रह कर । सुख नहीं पाता क्या ? ॥ ८९ ॥

जाने दो कोई बांधता सरोवर । उसीकी तृषा हरता है क्या नीर ।
 रसोई पाकानेवालेको ही घर । मिलता क्या अन्न ॥ ९० ॥
 इससे अधिक क्या कहूंगा । गौतमकी लाई हुई गंगा ।
 उससे वंचित है क्या जग । कह तू मुझसे ॥ ९१ ॥
 तमी अपना अधिकार जान । करता जो शास्त्रोंका अनुष्ठान ।
 श्रद्धासे उसका अनुकरण । कर तरता मूर्ख ॥ ९२ ॥

अशास्त्रविहितं घोरं तप्यंते ये तपो जनाः ।
 दम्भाहंकारसंयुक्ताः कामरागबलान्विताः ॥ ५ ॥

अशास्त्रीय तामसिक श्रद्धा-तप—

शास्त्रके नामसे भी जो पार्थ । न जानते आरंभकी बात ।
 शास्त्रज्ञोंको रखते सतत । गांवके बाहर ॥ ९३ ॥
 देख कर बड़ोंकी बात । करते हैं ठठोली तात ।
 तथा देखके वे पंडित । बताजे चुटकियां ॥ ९४ ॥
 करके बड़ा अभिमान । आचरते तपाचरण ।
 दंभसे भरकर पूर्ण । पाखंड रचते ॥ ९५ ॥
 दूसरोंके शरीरमें शस्त्र । चुभाके छील उसके गात्र ।
 रक्तसे लेते प्रणित-पात्र । भर भर कर ॥ ९६ ॥
 वह रक्त आगमें गिराते । भूतके मुखमें भी लगाते ।
 तथा बालकोंका बलि देते । उन भूतोंको ॥ ९७ ॥
 आग्रहके बलपर । क्षुद्र देवताको वर ।
 करते हैं सत्र घोर । अपाचारका ॥ ९८ ॥
 अजी ! करके स्वपर पीडन । तम क्षेत्रमें बीज बोते जान ।
 आगे पाते हैं वही वे अर्जुन । फलके रूपसे ॥ ९९ ॥

शास्त्र-निषिद्ध जो घोर दंभसे करते तप ।
 अहंतासे भरे सारे काम राग बली जन ॥ ५ ॥

पडा है समुद्रमें पार्थ । तैरने नहीं जो समथं ।
 तथा नहीं उसके हाथ । और पांव भी ॥ १०० ॥
 या वैद्यका द्वेष कर । औषध ठुकरा कर ।
 होगा कैसे रोग दूर । किसीका कभी ॥ १ ॥
 करके आंखोंसे विरोध । उन्हे फोडले प्रतिशोध ।
 पड़ा रहता बन अंध । कोनेमें कहीं ॥ २ ॥
 इसी प्रकार ये असुर । शास्त्रोंका करके धिःकार ।
 करते हैं वन-संचार । अविवेकसे ॥ ३ ॥
 काम जो कराता वह करते । क्रोध मरवाते उसे मारते ।
 मुझे दुःखके गढेमें गाढते । सभी ये लोग ॥ ४ ॥

कर्षयन्तः शरीरस्थं भूतग्राममचेतसः ।

मां चैवांतःशरीरस्थं तान्विध्यासुरनिश्चयान् ॥ ६ ॥

अपने या पराये देहको । देते हैं वे दुःख जो उसको ।
 भोगना होता मुझ आत्माको । पांडुकुमार ॥ ५ ॥
 वाचाके भी अंचलसे । स्पर्श न करता जिसे ।
 तजनेके लिये उसे । कहना पडा ॥ ६ ॥
 स्पर्शसे जैसे प्रेत हठाते । शब्दसे चांडालको तजते ।
 हाथ लगाकर जैसे धोते । मलको वैसे ॥ ७ ॥
 वहां शुद्धिके ही हेतुसे । लेप नहीं मानते वैसे ।
 उन्हे तजनेके हेतुसे । कहा यह यहां ॥ ८ ॥
 होगा तुझे जब दर्शन । असुरोंका तव अर्जुन ।
 करना मेरा ही स्मरण । प्रायश्चित्त रूप ॥ ९ ॥
 तभी श्रद्धा जो सात्विक । जीव-भावसे हो एक ।
 जतन करना नेक । सर्वतोपरी ॥ ११० ॥

गलते मुझ आत्माको सोखके देह-धातुको ।
 ऐसे विवेक-हीनोंकी निष्ठा है जान आसुरी ॥ ६ ॥

करना सदैव ऐसा संग । सत्व-पोषणका हो अंग ।

तथा सत्व-वृद्धिका हो भाग । लेना ऐसा अन्न ॥ ११ ॥

साधकके लिये आहारका महत्व—

जो है अति-स्वाभाविक । स्वभाव वृद्धि कारक ।

आहारसे नहीं नेक । साधन शक्त ॥ १२ ॥

प्रत्यक्ष देख तू यहां वीर । भला मनुष्य सुरा पीकर ।

करता कैसे मत्त होकर । उसी क्षणमें ॥ १३ ॥

अथवा जो मनमाने अन्न-सेवन । करता तब वात-पित्तके कारण ।

या नव-ज्वरमें दूध होता अर्जुन । दुःख-दायक ॥ १४ ॥

अथवा अमृत जैसे । टालता मरण जैसे ।

तथा है विष लेनेसे । आती मृत्यू ॥ १५ ॥

वैसे ही लेनेसे जो आहार । लेता है धातु वही आकार ।

धातु जैसे वैसे ही अंतर । करता भाव पुष्ट ॥ १६ ॥

या तपनेसे जैसे बर्तन । तपता अंदर जल जान ।

वैसे धातु वश है अर्जुन । चित्त-वृत्ति ॥ १७ ॥

इसीलिये सात्विक सेवन । करनेसे होगा वृद्धि सत्व-गुण ।

तथा रज तम रसका सेवन । बढाता है वही ॥ १८ ॥

तभी कौन सात्विक आहार । रज तमका क्या क्या आकार ।

कहता हूं यह धनुर्धर । आदरसे सुन ॥ १९ ॥

आहारस्त्वपि सर्वस्य त्रिविधो भवति प्रियः ।

यज्ञस्तपस्तथा दानं तेषां भेदमिमं शृणु ॥ ७ ॥

आहारका विविध रूप—

उसी भांतिसे है आहार । हुए कैसे तीन प्रकार ।

तुझसे यह धनुर्धर । कहूंगा सुन ॥ १२० ॥

आहार भी सभीका है तीन भांति यथा रुचि ।

यज्ञ दान तपमें भी कहता भेद तू सुन ॥ ७ ॥

रुचि है कैसे खानेवालेकी । निष्पत्ति होती वैसे अन्नकी ।
 तथा रुचि होती है गुणोंकी । दासी जान ॥ २१ ॥
 जीव जो है कर्ता औ, भोक्ता । गुणोंसे वह स्वभावता ।
 प्राप्त करके त्रिविधता । बरतता है ॥ २२ ॥
 इसीलिये त्रिविध आहार । यज्ञ करता तीन प्रकार ।
 तप दान आदि भी व्यापार । त्रिविध जान ॥ २३ ॥
 पहले आहार लक्षण । कहता हूं सुन अर्जुन ।
 स्पष्टतासे कर वर्णन । इस समय ॥ २४ ॥

आयुःसत्वबलारोग्यसुखप्रीतिविवर्धनाः ।

रस्याः स्निग्धाः स्थिरा हृद्या आहाराः सात्विकप्रियाः ॥ ८ ॥

सात्विक आहारका विवेचन—

सात्विक गुणकी ओर जब । दैवसे भोक्ता पढ़ता तब ।
 उसका रस बढ़ता सब । मधुर रसमें ॥ २५ ॥
 होते हैं जो रस-भरित । मधुर रसके पदार्थ ।
 तथा मधुर स्निग्ध पार्थ । परिपक्व सहज ॥ २६ ॥
 आकारमें होते सुंदर । स्पर्शमें भी होते मधुर ।
 जीभको स्नेहल मधुर । उसका स्पर्श ॥ २७ ॥
 रससे जो भरित । द्रव-भावसे युक्त ।
 अग्नि-स्पर्शसे मुक्त । ढीली छालका ॥ २८ ॥
 अल्प-गात्र परिणाम महत्तर । होता जैसे गुरु-मुखका अक्षर ।
 वैसे दीखता अल्प होता अपार । तृप्ति देनेमें ॥ २९ ॥
 रुचिमें होता जैसे मधुर । स्वास्थ्यमें भी होता हितकर ।
 ऐसा अन्न होता प्रियकर । सात्विकोंको ॥ १३० ॥

सत्व प्रीति सुख स्वास्थ्य आयुष्य बल-वर्धक ।

रसाल मधुर स्निग्ध स्थिर आहार सात्विक ॥ ८ ॥

ऐसे गुण लक्षण पूर्ण । होता है सात्विक भोजन ।
 आयुष्यको देता है त्राण । नित्य-नया जो ॥ ३१ ॥
 इस भांति है वह सात्विक रस । देहमें बरसता रात दिवस ।
 जिससे आयुष्य नदी स-उल्लास । बढ़ती देहमें ॥ ३२ ॥
 उनके सत्वका है पोषण । होता इसी अन्नके कारण ।
 दिनके उन्नतिका साधन । भानु होता जैसे ॥ ३३ ॥
 तथा शरीर और मन । समर्थ करता है अन्न ।
 तब रोगका क्या कारण । रहता यहां ॥ ३४ ॥
 होता जब सात्विक भोग्य । तब भोगते हैं आरोग्य ।
 शरीरको मिला सौभाग्य । उदय होकर ॥ ३५ ॥
 लेन देन होता सुखका । तथा उत्कर्ष भलाईका ।
 बढ़ता स्नेह आनंदका । इससे सदैव ॥ ३६ ॥
 ऐसा है सात्विक आहार । परिणाममें है मधुर ।
 करता महा उपकार । अंतर्वाह्य ॥ ३७ ॥

राजसिक आहारका विवेचन—

राजसकी जिसमें है प्रीति । जिस रसमें उसकी रति ।
 करुंगा उसकी अभिव्यक्ति । प्रसंगसे अब ॥ ३८ ॥

कट्वम्ललवणात्युष्णतीक्ष्णरूक्षविदाहिनः ।
 आहारा राजसस्पेष्टा दुःखशोकाभयप्रदाः ॥ ९ ॥

कालकूट मृत्यु बिन । इतना कटु है मान ।
 या चूनेसे भी अर्जुन । अधिक आम्ल ॥ ३९ ॥
 आटेमें पानीके समान । कर नमकका मिलान ।
 इसी भांति रसमें मान । डालते नमक ॥ १४० ॥

खारा सूखा कट्टू तीखा खट्टा अत्युष्ण दाहक ।
 दुःख शोक तथा रोग देता आहार राजस ॥ ९ ॥

होता जो ऐसे नमकीन । राजसका प्रिय भोजन ।
 निगलता अग्नि समान । उष्ण अतिशय ॥ ४१ ॥
 भाफके छोर पर जैसे । रसके बात लगानेसे ।
 बल पायेंगे दीप वैसे । भोजन उष्ण ॥ ४२ ॥
 आंधीको पीछे ढकलेगा । या साबल चुभ जायेगा ।
 ऐसा तीता वह खायेगा । घावके बिन चुभता जो ॥ ४३ ॥
 राखसा जो होता रूक्ष । व्यंजन होता है रूक्ष ।
 जिह्वा दंशसा जो रूक्ष । भाता है उसे ॥ ४४ ॥
 परस्परमें दांत । टकरायेंगे साथ ।
 ऐसे वस्तुसे पार्थ । तोषता वह ॥ ४५ ॥
 पहले ही जो चटपटा होता । उसमें सरसों आदि पड़ता ।
 जब उसको मुखमें डालता । नाकमें जाती बाफ ॥ ४६ ॥
 आगको भी जो चुप करता । ऐसे बनता जो रायता ।
 राजसको प्राणसे भी भाता । ऐसे व्यंजन ॥ ४७ ॥
 कम मान जीभकी चुभन । जीभका वह पागल बन ।
 भरता वह आगसा अन्न । अपने उदरमें ॥ ४८ ॥
 भडकती इससे आग अंदर । चैन न आता भूमि या सेज पर ।
 पानीका पात्र नहीं होता है दूर । मुखसे कभी ॥ ४९ ॥
 नहीं खाया था वह आहार । सोया हुवा व्याधि अजगर ।
 चेतानेमें डाला मद्यसार । उदरमें अपने ॥ १५० ॥
 होडमें उभडता परस्पर । एक साथ रोगोंको दे आधार ।
 फलता ऐसे राजस आहार । दुःख रूप केवल ॥ ५१ ॥
 ऐसे राजस आहार । दिखाया है धनुर्धर ।
 परिणामका विचार । सविस्तृत ॥ ५२ ॥

तामसिक आहारका विवेचन—

अब तामस जिसे खाता । उसे कैसा आहार भाता ।
 उसको अब मैं कहता । न कर तू घृणा ॥ ५३ ॥

सडा गला तथा झूठन । उसमें न अहित मान ।
चरती जैसे भैंस जान । वैसे खाता ॥ ५४ ॥

यातयामं गतरसं पूतिपर्युषितं च यत् ।
उच्छिष्टमपि चामेध्यं भोजनं तामसप्रियम् ॥ १० ॥

सबेरेका पका हुआ अन्न । दुपहरका दूसरे दिन ।
ऐसे लेता है वह भोजन । प्रेमसे तामस ॥ ५५ ॥
या आधा ही पका हुआ । या संपूर्ण जला हुआ ।
रस हीन बना हुआ । ऐसा वह खाता ॥ ५६ ॥
हुई जब रस-निष्पत्ति । मिठासकी हो अभिव्यक्ति ।
वह अन्न ऐसी प्रतीति । नहीं करता तामस ॥ ५७ ॥
कभी किसी प्रसंगसे । अच्छा अन्न मिलनेसे ।
बैठता है व्याघ्र जैसे । सडने तक ॥ ५८ ॥
पक कर हुआ बहु दिन । हुआ है वह स्वादसे हीन ।
सूखा या सडा हुआ अन्न । खाता वह प्रीतिसे ॥ ५९ ॥
ऐसे सडा हुआ अन्न । कीचड़सा करता सान ।
सबके साथही भोजन । करता एकत्र ॥ ६० ॥
ऐसे धिनौना वह जो खाता । उसे सुख भोजन मानता ॥
इससे भी संतुष्ट नहीं होता । वह पापी ॥ ६१ ॥
देख तू यह चमत्कार । शास्त्र-निषिद्ध देखकर ।
निषिद्ध ही एकेक कर । लेता कुपथ्य ॥ ६२ ॥
अपेयका वह पान । अभोज्यका भोजन ।
करनेमें है अर्जुन । होता उतावला ॥ ६३ ॥
ऐसे तामस अन्न युक्त । होता है ऐसी आशा-युक्त ।
इसका फल भी तुरंत । मिलता उसको ॥ ६४ ॥

रस हीन तथा थंडा बासी दुर्गंध-युक्त जो
निषिद्ध और उच्छिष्ट आहार तामस-प्रिय ॥ १० ॥

जभी छूता अपवित्र । अन्नको उसका वस्त्र ।
 तभी वह पाप-पात्र । बनता है ॥ ६५ ॥
 फिर इसके उपरांत । खानेकी उसकी रीत ।
 उदर-पूर्तिकी सतत । यातना मान ॥ ६६ ॥
 शिर छेदनेसे क्या मिलता । अग्नि-प्रवेशसे जो बनता ।
 उसको वह नित सहता । धनुर्धर ॥ ६७ ॥
 इसीलिये जो तामस अन्न । उसके फलका क्या कथन ।
 उसको खाना ही दुःख जान । कहता देव ॥ ६८ ॥

यज्ञके भी तीन प्रकार हैं—

जैसे तामस आहार । वैसे हैं यज्ञके प्रकार ।
 वे भी होते तीन प्रकार । कहता हूं सुन ॥ ६९ ॥
 इन तीनोंमें प्रथम । सात्विक यज्ञका मर्म ।
 सुन यह सुमहिम । शिरोमणि तू ॥ १७० ॥

अफलाकांक्षिभिर्यज्ञो विधिदृष्टो य इज्यते ।
 यष्टव्यमेवेति मनः समाधाय स सात्विकः ॥ ११ ॥

सात्विक यज्ञका विवेचन—

जैसे है एक प्रियोत्तम । उसके बिन न हो काम ।
 ऐसे जिसका मनोधर्म । पतिव्रताका ॥ ७१ ॥
 गंगा सिंधुको छोड़कर । नहीं जाती है किसी ओर ।
 तथा आत्माको देखकर । वेद होते मौन ॥ ७२ ॥
 तथा स्व-हितमें जो होती । सदा निरत चित्त-वृत्ति ।
 नहीं रहती अहंकृति । फल हेतु वहां ॥ ७३ ॥
 पहुंच कर वृक्षका मूल । लौटना न चाहता जल ।
 सूख जाता है वहीं केवल । उसी मूलमें ॥ ७४ ॥

तजके फलकी आशा मानके करणीय है ।
 विधिसे मनसे जो है करते यज्ञ सात्विक ॥ ११ ॥

वैसे ही मन और तन । यजन निश्चयके स्थान ।
होकर सदैव विलीन । न चाहते कुछ ॥ ७५ ॥

फल अभिलाषा तजकर नित । स्वधर्म बिन अन्यमें हो विरक्त ।
करता है यज्ञ-कार्य अलंकृत । सर्वांग पूर्ण ॥ ७६ ॥

देखते हैं दर्पणमें जैसे । अपनी ही आंखोंकी ओरसे ।
या हथेली पर रत्न जैसे । दीपसे देखते ॥ ७७ ॥

या उदित होते ही दिवाकर । दीखते नाना पथ चहूँ ओर ।
वैसे देखके वेदका निर्धार । चलता वह ॥ ७८ ॥

वह कुंड मंडप वेदी । अन्य भी साधन समृद्धि ।
पाता जैसी कहती विधि । वैसे वह सकल ॥ ७९ ॥

जैसे सब अलंकार यथा स्थान । शरीर पर करते हैं धारण ।
वैसे रखता वह स्वस्थान । योजन पूर्वक ॥ १८० ॥

करना क्या इसका वर्णन । देती यज्ञ विद्याही दर्शन ।
मूर्तिमंत हो आयी स्वस्थान । यज्ञ-हेतुसे ॥ ८१ ॥

वैसे सांगोपांग । होता है जो याग ।
अहंकृति भाग । डुबाकर ॥ ८२ ॥

कहते हैं उत्तम लक्षण । तुलसी वृक्षका क्षण क्षण ।
न रख कोई आशा अर्जुन । फल पुष्प छायाकी ॥ ८३ ॥

या होता है जो फलाशा बिन । योजना पूर्ण यज्ञ निर्माण ।
ऐसे यज्ञ करना जान । यज्ञ सात्विक ॥ ८४ ॥

अभिसंधाय तु फलं दंभार्थमपि चैव यत् ।
इज्यते भरतश्रेष्ठ तं यज्ञं विद्धि राजसम् ॥ १२ ॥

राजसिक यज्ञका विवेचन—

कहना यह भी अर्जुन । यज्ञ वैसे ही सुलक्षण ।
जैसे राजाको निमंत्रण । श्राद्धमें जैसे ॥ ८५ ॥

फलका अनुसंधान रखके दंभपूर्वक ।
होता यजन लोगोंमें जान तू यज्ञ राजस ॥ १२ ॥

राजा यदि घरमें आता । अन्य भी जो कार्य साधता ।
 तथा है यश भी मिलता । होता है श्राद्ध ॥ ८६ ॥
 करके ऐसा पूर्ण विचार । स्वर्ग मिलेगा मरने पर ।
 तथा कीर्ति होगी यहां पर । यज्ञ दीक्षासे ॥ ८७ ॥
 ऐसा फलाशासे केवल । किया यज्ञ-कर्म सकल ।
 यश-कीर्ति जिसका मूल । यज्ञ है राजस ॥ ८८ ॥

विधिहीनमसृष्टान्नं मंत्रहीनमदक्षिणम् ।
 श्रद्धाविरहितं यज्ञं तामसं परिचक्षते ॥ १३ ॥

तामसिक यज्ञका विवेचन—

पशु-पक्षियोंके व्याहमें कभी कहीं । कामके बिना ज्योतिषीका काम नहीं ।
 वैसे तामसीके यज्ञमें सर्वत्र ही । आग्रहही मूल ॥ ८९ ॥
 पवन राह नहीं चाहता । मरण मुहूर्त देखता ।
 निषिद्धसे नहीं है रडता । अग्नि जैसे ॥ ९० ॥
 वैसे हैं तामसके आचार । न मानता विधि-व्यवहार ।
 इसीलिये वह धनुर्धर । होता उच्छृंखल ॥ ९१ ॥
 विधि-विधान वहां नहीं होता । मंत्र-तंत्रका स्पर्श न रहता ।
 अन्न मात्र भी वह नहीं देता । भेंस भी जो खाये ॥ ९२ ॥
 शत्रु-बोध है जहां ब्राह्मण । वहां आयेगी कैसे दक्षिणा ।
 आंधीमें आग साथ अर्जुन । ऐसे है वहां ॥ ९३ ॥
 ऐसे वहां सभी व्यर्थ होता । श्रद्धाका मुख नहीं दीखता ।
 वह घर जैसे लूटा जाता । निपुत्रिकका ॥ ९४ ॥
 इस भांति होता यज्ञाभास । उसका नाम यज्ञ तामस ।
 कहता है यह श्रीनिवास । धनुर्धरसे यहां ॥ ९५ ॥

न है विधि न है मंत्र अन्नोत्पत्ति नहीं जहां ।
 नहीं श्रद्धा नहीं त्याग वह है यज्ञ तामस ॥ १३ ॥

जैसे गंगाका ही उदक । ले जाते भिन्न मार्गसे देख ।
तब मल एक शुद्धि एक । लाता जैसे ॥ ९६ ॥

तपका स्वरूप—

तथा तीन गुणोंसे तप । हुवा है यहां तीन रूप ।
करनेसे एक है पाप । उद्धरता दूजा ॥ ९७ ॥
तपके यहां तीन प्रकार । हुए हैं जैसे पांडुकुमार ।
यह जाननेमें ही सुकर । जान तू तप क्या है ॥ ९८ ॥
कहते हैं यहां तप किसको । समझाता हूं मैं यह तुझको ।
फिर उसके तीन प्रकारको । कहूंगा मैं ॥ ९९ ॥
तप है यहां जो सम्यक । वह भी त्रिविध रूपक ।
शारीरिक औ' मानसिक । तथा वाचिक भी ॥ २०० ॥
अब त्रिविध-तपमें सुन । शारीरिक तपका लक्षण ।
जिसे जो प्रिय हो उसे मान । शंभु या श्रीहरि ॥ १ ॥

देवद्विजगुरुप्राज्ञपूजनं शौचमार्जवम् ।

ब्रह्मचर्यमहिंसा च शारीरं तप उच्यते ॥ १४ ॥

शारीरिक तप सात्विक—

जिसको प्रिय देवालय । यात्रादि करनेमें समय ।
आठौं प्रहर जैसे हैं पाय । चले काल-चक्रसे ॥ २ ॥
देवांगणकी रखने स्वच्छता । पूजोपचारमें नित रहता ।
तत्पर हो वह सब करता । हाथकी शोभा जान ॥ ३ ॥
लिंग या मूर्ति है देखता । अष्टांग प्रणाम करता ।
जैसे स्वाभाविक गिरता । कोई वस्तु ॥ ४ ॥
तथा विधि-विधानसे सतत । रहते जो वृद्ध गुणी निरत ।
प्राज्ञ ब्राह्मण आदिकी जो नित । करता सेवा ॥ ५ ॥

गुरु-देवादिकी पूजा स्वच्छता वीर्य-संग्रह ।

अहिंसा ऋजुता जान देहका तप है कहा ॥ १४ ॥

तथा प्रवास या पीडासे । थका मांदा जो मिला उसे ।
 देता है वह शुश्रूषासे । सुख और शांति ॥ ६ ॥
 सभी तीर्थका जो आधार । माता पिताका है शरीर ।
 उनपर है निछावर । होता सेवामें ॥ ७ ॥
 वैसे ही संसार जैसा दारुण । मिलते ही जो हरता थकान ।
 ज्ञान-दानमें वह सकरुण । भजता गुरु ॥ ८ ॥
 तथा अग्निमें जो स्वधर्मकी । मलिनता देह-अहंताकी ।
 मिटाना पुट देके आवृत्तिकी । पुनः पुनः पार्थ ॥ ९ ॥
 भूतजातमें वह वस्तुको जान । करता परोपकार औ' नमन ।
 स्त्री-विषयमें करता क्षण क्षण । निग्रह मनका ॥ २१० ॥
 जन्मके ही प्रसंग । स्पर्श हुआ स्त्री अंग ।
 आगे है जन्म सांग । रखना शुद्ध ॥ ११ ॥
 भूतजातमें एक । वस्तुको वह देख ।
 नहीं जो तृण तक । करता भंग ॥ १२ ॥
 इस भांतिका जब आचरण । करता रहता जिसका तन ।
 तब उसमें खिला यह जान । शारीरिक तप ॥ १३ ॥
 करना यह सब पार्था । देहसे ही है विशेषता ।
 तभी मैं उसको कहता । तप शारीरिक ॥ १४ ॥
 एवं शारीरिक जो तप । दिखाया है उसका रूप ।
 कहता हूं सुन निष्पाप । तप वाङ्मय ॥ १५ ॥

अनुद्वेगकरं वाक्यं सत्यं प्रियहितं च यत् ।
 स्वाध्यायाभ्यसनं चैव वाङ्मयं तप उच्यते ॥ १५ ॥

वाणीका तप सात्विक—

लोहेका आकार तूक । न घटाकर कनक ।
 करता कैसे है देख । पारस वैसे ॥ १६ ॥

हितार्थ बोलना सत्य प्रेमसे न खले कभी ।
 स्वाध्याय करना नित्य वाणीका तप है कहा ॥ १५ ॥

ऐसे जो नहीं दुखाता । जो सुनता सुख पाता ।
 ऐसा ही वह बोलता । साधुतासे ॥ १७ ॥
 पानी तो वृक्षको दिया जाता । किंतु पासका घास उगता ।
 ऐसे है एकसे कहा जाता । होता सबका सुख ॥ १८ ॥
 जैसे अमृतकी गंगा बहकर । करती है वह प्राणोंको अमर ।
 स्नानसे पाप ताप विनाश कर । देती है शांति ॥ १९ ॥
 वैसे है अविवेकको मिटाता । अपना अनादित्व दिलाता ।
 पीयूषसा रुचि न विघडाता । सुननेवालेकी ॥ २० ॥
 जब कोई है पूछता । तब है ऐसा बोलता ।
 या आवर्तन करता । नाम या निगम ॥ २१ ॥
 ऋग्वेदादि जो है तीन । जा बसते वाग्भुवन ।
 बनता जैसे वदन । ब्रह्मशाला ॥ २२ ॥
 नहीं तो कोई भी नांव । शैव अथवा वैष्णव ।
 बनाता वाचा वाग्भव । तप मानके ॥ २३ ॥

मानसिक तप, सात्विक—

अब तप जो मानसिक । यह भी कहता हूं देख ।
 कहे लोक-नाथ नायक । इस समय ॥ २४ ॥

मनःप्रसादःसौम्यत्वं मौनमात्मविनिग्रहः ।
 भावसंशुद्धिरित्येतत्तपो मानसमुच्यते ॥ १६ ॥

सरोवरको यदि तरंग । तजते हैं आकाशको मेघ ।
 या चंदन-वनको आग । उसी भांति ॥ २५ ॥
 नाना कला-वैषम्य चंद्र । तजती चिंतायें नरेंद्र ।
 अथवा है क्षीर समुद्र । मंदराचल ॥ २६ ॥

प्रसन्न वृत्ति सौम्यत्व आत्म-चिंतन संयम ।

भावना रखना शुद्ध मनका तप है कहा ॥ १६ ॥

वैसे नाना विकल्प-जाल । छोड़कर जाते सकल ।
 मन रहता है केवल । स्वरूपावस्थामें ॥ २७ ॥
 उष्णताके विन प्रकाश । जाड्य विन अन्नमें रस ।
 रिक्तता विन अवकाश । होता जैसे ॥ २८ ॥
 देखकर अपना विश्रांति-स्थान । अपना स्वभाव छोड़ता है मन ।
 शीतसे कांपने न देता है तन । अपने ही शीतसे ॥ २९ ॥
 जैसे अचल कलंक विन । चंद्र-विंश होता परिपूर्ण ।
 वैसे सुशोभित स्वच्छ मन । होता है जो ॥ ३० ॥
 मिट गये हैं वैराग्यके आघात । तथा पचा मनका अस्वास्थ्य पार्थ ।
 बन गया है वहां उत्तम खेत । निज-बोधका ॥ ३१ ॥
 तभी विचार करने शास्त्र । चलना चाहते जो एकत्र ।
 वह है कभी वाचाका सूत्र । नहीं पकड़ता ॥ ३२ ॥
 स्व-लाभका लाभ होते ही जब । मनका मन्त्व मिटता तब ।
 नीर-स्पर्शसे पिघलता सब । लवण जैसे ॥ ३३ ॥
 जब वहां भाव ही नहीं उठता । इंद्रियोंके पीछे वह कैसे दौड़ता ।
 तब यह कैसे कह तू पहुंचता । विषय-ग्राममें ॥ ३४ ॥
 इसीलिये है मनमें ऐसे । भाव-शुद्धि होती है आपसे ।
 रोम-शुद्धि हथेलीपे जैसे । होती है आप ॥ ३५ ॥
 अधिक क्या कहें अर्जुन । यह दशा पाता है मन ।
 तब मन-तपाभिधान । प्राप्त करता ॥ ३६ ॥
 किंतु अब तू यह जान । मानस तपका लक्षण ।
 श्रीकृष्ण कहता संपूर्ण । कहा मैंने ॥ ३७ ॥
 इसीलिये देह वाचा चित्त । करता जो विविधत्व प्राप्त ।
 वह है सामान्य तप पार्थ । जाना तूने ॥ ३८ ॥
 अब गुण-त्रयके संगसे । यही त्रिविध रूप लेनेसे ।
 क्या होता यह प्रज्ञा बलसे । सुन तू अब ॥ ३९ ॥

श्रद्धया परया तप्तं तपस्तत्रिविधं नरैः ।
अफलाकांक्षिभिर्युक्तैः सात्त्विकं परिचक्षते ॥ १७ ॥

सात्त्विक तप—

तभी यह तप है त्रिविध । कहा है तुझसे प्रबुद्ध ।
वह करें हो पूर्ण श्रद्ध । छोड़के फलाशा ॥ २४० ॥
वह संपूर्ण सत्व-शुद्धि । करता हो आस्तिक बुद्धि ।
तब उसको है सुबुद्धि । कहते तप सात्त्विक ॥ ४१ ॥

राजसिक तप—

सत्कारमानपूजार्थं तपो दंभेन चैव यत् ।
क्रियते तदिह प्रोक्तं राजसं चलमध्रुवम् ॥ १८ ॥

या करने तपका स्थापन । जगमें द्वैत कर उत्पन्न ।
प्राप्त करने सर्वोच्च स्थान । लोगोमें तब ॥ ४२ ॥
तथा त्रिभुवनका सन्मान । नहीं पाये कोई अन्य जन ।
पंगतमें सर्वोच्च आसन । पाने भोजनमें ॥ ४३ ॥
अथवा विश्वके स्तोत्र । बनना है आप मात्र ।
विश्व ही अपनी यात्रा । करने आये ॥ ४४ ॥
तथा लोगोसे ले पूजा त्रिविध । आश्रय बने आप यह साध ।
इससे भोग भोगें सर्व-विध । इस आशासे ॥ ४५ ॥
करके अंगांगका श्रृंगार । सजाता है तपसे शरीर ।
तडपती बेचने शरीर । वेइया जैसे ॥ ४६ ॥
रखके धन-मानमें आस । तपते हैं करके आयास ।
तब ऐसा ही तप राजस । कहलाता है ॥ ४७ ॥

त्रिविध तप जो सारा श्रद्धा उत्कट जोड़के ।
तजके फलकी आशा होता है वह सात्त्विक ॥ १७ ॥
चाहके मान सत्कार करते दंभ-पूर्वक ।
वह चंचल तू जान तप राजस अस्थिर ॥ १८ ॥

पहुरणी जब थन चूसता । गायके पास दूध न रहता ।
 या जानवर खेतको चरता । न मिलती उपज ॥ ४८ ॥
 तपका ऐसे प्रदर्शन । करनेसे वह अर्जुन ।
 होता है फलसे विहीन । कष्टसे जो किया था ॥ ४९ ॥
 देख कर ऐसे विफल । छोड़ता है तप सकल ।
 तभी होता वह चंचल । तप राजस ॥ २५० ॥
 जैसे अकालके बादल । भर देते नभ-मंडल ।
 नहीं टिकते क्षण-काल । गरज कर भी ॥ ५१ ॥
 राजस तप ऐसा होता । फलते निष्फल बनता ।
 आचरणमें न टिकता । सिद्धि तक ॥ ५२ ॥
 देख तू अब वही तप । किया जाता तामस रूप ।
 इह-परमें परंतप । होता व्यर्थ ॥ ५३ ॥

मूढग्राहेणात्मनो यत्पीडया क्रियते तपः ।
 परस्योत्सादनार्थं वा तत्तामसमुदाहृतम् ॥ १९ ॥

तामसिक तप—

केवल मूर्खताका संचार । जीवमें होकर धनुर्धर ।
 माना जाता अपना शरीर । शत्रुरूप ॥ ५४ ॥
 जहां पंचाग्निकी ज्वाल । जलाती देह सकल ।
 मानो तन मन बल । बनाके समिधा ॥ ५५ ॥
 मस्तकपे जलाते गुगूल । या पेटमें चुभाते हैं कील ।
 या जलाते हैं अंग सकल । आगसे अपना ॥ ५६ ॥
 तथा रोककर श्वासोच्छ्वास । करते व्यर्थ ही उपवास ।
 या करते धूममें वास । हो अधोमुख ॥ ५७ ॥

हठसे जो किया जाता करके आत्म-पीडन ।
 तथा जो पर-घातार्थं कहाता तप तामस ॥ १९ ॥

तथा हिमोदकमें आकंठ । नदीमें या पाषाणपे बैठ ।
 जीते मांसके टुकड़े काट । डालते हैं ॥ ५८ ॥
 ऐसे भांति भांतिसे काया । जला घुलाके धनंजया ।
 नाशार्थ तप कहलाया । दूसरोंके ॥ ५९ ॥
 अंग-भारसे छूटा पाषाण । गिरके दूटता आप जान ।
 आता है जो उसका हनन । करता राहमें ॥ २६० ॥
 अपनेको देकर दुःख । पाते रहते हैं जो सुख ।
 करने उन्हें अधोमुख । तप जो करते ॥ ६१ ॥
 ऐसे दुःखका कर स्वीकार । करते हैं तप धनुर्धर ।
 स्व-पर घातक हैं जो घोर । तप तामस ॥ ६२ ॥
 ऐसे सत्त्वादिके कारण । होते तपके प्रकार तीन ।
 उसको व्यक्त किया है जान । स्पष्ट रूपसे ॥ ६३ ॥
 करनेमें अब कथन । सहज प्रसंग है जान ।
 कहता दानका लक्षण । तीन प्रकारके ॥ ६४ ॥
 इन्ही गुणके कारण । दान भी त्रिविध जान ।
 वही तू पहले सुन । सात्विक कैसे ॥ ६५ ॥

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्विकं स्मृतम् ॥ २० ॥

सात्विक दान—

करते स्वधर्माचरण । पाया है आप जो धन ।
 उसको देना स-संमान । किसी समय ॥ ६६ ॥
 मिलता सु-बीज प्रसंग । नहीं मिलता खेत चांग ।
 ऐसा यह दानका योग । दीखता मुझे ॥ ६७ ॥
 अनर्घ्य रत्न चढ़ता हाथ । तब स्वर्ण न मिलता पार्थ ।
 दोनो मिलते हैं एक साथ । न आता ऐसा योग ॥ ६८ ॥

धर्मके भावसे देना उपकार न चाहके ।

देश काल तथा पात्र देखके दान सात्विक ॥ २० ॥

किंतु पर्व सुहृद संपत्ति । इन तीनोंकी होती है युक्ति ।
 जब करता भाग्य उन्नति । अपना तब ॥ ६९ ॥
 इस भांति होता हो तो दान । बने जो सत्वका संघटन ।
 वहां है देश-काल भाजन । सब आते हैं ॥ २७० ॥
 करना पहला ऐसा प्रयास । होना कुम्भेत्र या काशीवास ।
 नहीं हो तो ऐसा कोई देश । धनुर्धर ॥ ७१ ॥
 तब हो रवि-चंद्र राहु मेल । होने पाये ऐसा ही पुण्य-काल ।
 अथवा हो ऐसा कोई निर्मल । काल दूसर ॥ ७२ ॥
 ऐसे ही स्थल-काल हो एकत्र । मिले ऐसे ही संपत्ति पात्र ।
 जैसे मूर्ति-रूप ही पवित्र । आया हो वहां ॥ ७३ ॥
 सदाचारका हो सदन । चलता हो वहां वेद-दान ।
 ऐसे द्विज-रत्न पावन । आया हो वहां ॥ ७४ ॥
 उनके पद-तलमें पार्था । उत्सर्ग करना वित्त सत्ता ।
 जैसे पतिके सम्मुख कांता । आती जैसे ॥ ७५ ॥
 या पराई धरोहर । सांस लेते लौटाकर ।
 या राजाको जो किंकर । देता है पान ॥ ७६ ॥
 ऐसे हो निष्काम अंतःकरण । करना भूमि धनादि अर्पण ।
 तथा उठने न देना अर्जुन । फलेच्छा कभी ॥ ७७ ॥
 और जिसको देना है दान । पात्र वह ऐसे हो अर्जुन ।
 न करे कभी उसका मन । लौटानेका नाम ॥ ७८ ॥
 यदि कोई आकाशको पुकारता । आकाश उसका उत्तर न देता ।
 या उलटे देखनेसे न दीखता । दर्पणमें जैसे ॥ ७९ ॥
 गिंद जैसे पानी पर । मानेसे भी दे जोर ।
 न आता उछलकर । अपने हाथमें ॥ २८० ॥
 अथवा सांडको दिया चारा । तथा कृतन्नको माना प्यारा ।
 न मानते वे उपकार । उसी भांति ॥ ८१ ॥

करता है जो दानका अंगीकार । न कर सके कभी प्रत्युपकार ।
 वैसे रहता दाताको भूलकर । चितमें भी वह ॥ ८२ ॥
 ऐसी परिस्थितिमें जो दान । सहज दिया गया अर्जुन ।
 जान तू वही सात्विक दान । सबमें श्रेष्ठ ॥ ८३ ॥
 वही है स्थल और काल । घटता पात्रका सुमेल ।
 दान-भाग भी है निर्मल । होना न्यायगत ॥ ८४ ॥

यत्तु प्रत्युपकारार्थं फलमुद्दिश्य वा पुनः ।
 दीयते च परिक्लिष्टं तद्दानं राजसं स्मृतम् ॥ २१ ॥

राजसिक दान—

दूधकी आशा मनमें रखकर । लाते हैं नित गायको चराकर ।
 तथा उपजकी आशा रखकर । करते खेत जैसे ॥ ८५ ॥
 या दृष्टि रख उपहार पर । बुलाते हैं आत्मेंको घर पर ।
 या वायन भेजते घर पर । गोद भरनेवालोंके ॥ ८६ ॥
 काटकर सूदका धन । देते हैं जैसे आप ऋण ।
 या लेकर शुल्कका धन । औषध वैद्य ॥ ८७ ॥
 जैसे जिसे दिया जो दान । काम आये वह स-साधन ।
 ऐसी भावना रख अर्जुन । दिया जाता जो ॥ ८८ ॥
 अथवा कोई राह चलता । जो है किसी काम नहीं आता ।
 मिलता है तब पांडुसुत । द्विजोत्तम ऐसा ॥ ८९ ॥
 एक भी कवडीके लिये । गोत्रजोंने जो पाप किये ।
 सर्व प्रायश्चित्तके लिये । छोड़ता उदक ॥ ९० ॥
 वैसे ही पारलौकिक । वांछना रख अनेक ।
 दिया जाता वह एक । घ्रासमें भी न आता ॥ ९१ ॥

उपकार अपेक्षासे अथवा फल चाहके ।

श्लेष-पूर्वक जो देते जान तू दान राजस ॥ २१ ॥

ले जाता ब्राह्मण जब दान । थकता बडी हानि मान ।
 लूट लिया सारा ही धन । चोरोंने जैसे ॥ ९२ ॥
 सुन इस मनोवृत्तिसे । दिया जाता जो दान उसे ।
 कहाता त्रिलोकमें जैसे । राजस दान ॥ ९३ ॥

अदेशकाले यद्दानमपात्रेभ्यश्च दीयते ।
 असत्कृतमवज्ञातं तत्तामसमुदाहृतम् ॥ २२ ॥

तामसिक दान—

म्लेंचलोंका जो बसति-स्थान । धर्म-हीन स्थान या वन ।
 या शिविर हो या कुस्थान । चौराहेका ॥ ९४ ॥
 ऐसे स्थान पर धनंजय । सांझ हो या रातके समय ।
 उदारतासे करता व्यय । चोरीका धन ॥ ९५ ॥
 पात्र वहां ग्राम या नागारी । सामान्य स्त्रियां हो या जुआरी ।
 मूर्तिमंत जो भूलसे पूरी । भूल-मात्र ॥ ९६ ॥
 रूप नृत्यका जो प्रदर्शन । होता वहां आंखोंको दर्शन ।
 तथा भाटोंका गीत-श्रवण । होता कर्ण जप ॥ ९७ ॥
 अल्प-स्वल्प फिर जो मादक । पुष्प चंदनादि सुगंधिक ।
 उसमें उतरता भ्रामक । वेताल तामस ॥ ९८ ॥
 वहां लूटे हुए अनेक । भूषण स्वर्ण-रत्नादिक ।
 डालता अन्न छत्र एक । वधिकोंको जैसे ॥ ९९ ॥
 ऐसे जो जो है दिया जाता । उसे मैं तामस कहता ।
 उसमें भी दैवसे होता । और सुयोग ॥ ३०० ॥
 दैवयोगसे गुणाक्षर घडता । अथवा तालियोंमें काग फंसता ।
 वैसे ही देशमें आ जुडता । तामसोंका पर्व ॥ १ ॥

धरके भावना तुच्छ देश काल न देखके ।
 बिना आदर जो देते जान तू दान तामस ॥ २२ ॥

जब देख तमोगुणी संपन्न । भाग्यसे आया कोई लेने दान ॥ २ ॥
 तब वह फूलता साभिमान । नशामें उन्मत्तसा ॥ २ ॥
 नहीं होती मन में श्रद्धा पार्थ । न झुकाता वह अपना माथ ।
 आप नहीं करता या कराता । अर्ध्यादिक ॥ ३ ॥
 नहीं देता अभ्यागतको आसन । वहां गंधाक्षतकी बात ही कौन ।
 तामसमें कहां ये सब लक्षण । कह तू होंगे संभव ॥ ४ ॥
 कुछ देकर जैसे लौटाते ऋणदाता । वैसे उसके हाथमें वह कुछ देता ।
 तू तुकार कर बोलना उसका होता । स्वभाव सदैव ॥ ५ ॥
 जिसको जो कुछ जब वह देता । उसीमें करता उसकी योग्यता ।
 या उसका अपमान भी करता । कुवचनोंसे ॥ ६ ॥
 होता है जो इस प्रकार । धन देता पांडुकुमार ।
 उसे कहता चराचर । तामस दान ॥ ७ ॥

सत्त्वको स्पष्ट करनेके लिये रज तम दिखाया है—

ऐसे हैं जिनके लक्षण । इन लक्षणोंके जो तीन ।
 कहे हैं ये दान दे ध्यान । रज तम पर ॥ ८ ॥
 यहां मैं यह जानता । मनमें है तू सोचता ।
 तेरी यह कल्पकता । है विलक्षण ॥ ९ ॥
 जो है भव-बंध मोचक । कहा गया कर्म सात्विक ।
 तब क्यों कहता सदोष । कर्मका लक्षण ॥ ३१० ॥
 जैसे पिशाचको नहीं हठाते । गढ़ा हुआ धन न पा सकते ।
 या यदि धुंएको नहीं सहते । न लगता दीप ॥ ११ ॥
 शुद्ध सत्त्व पर भी वैसे सतत । पट पडता रज-तमका पार्थ ।
 उसको भेदनेकी यह जो बात । अस्वाभाविक क्या ? ॥ १२ ॥
 श्रद्धा दानादि जो सभी पार्थ । हमने तुझको क्रियाजात ।
 कहे हैं अब उसमें व्याप्त । तीनों ही गुण ॥ १३ ॥
 वहां कहनेके ये जो तीन । उद्देश्य न रखता था मन ।
 बतानेमें सत्त्वके लक्षण । कहे ये दो भी ॥ १४ ॥

दोनोंमें जब तीसरा होता । दोनोंको तजनेसे मिलता ।
 अहोरात्र त्यागसे मिलता । संध्यारूप जैसे ॥ १५ ॥
 वैसे रज-तमका विनाश । डालता उत्तम प्रकाश ।
 तब दीखता सत्व विशेष । स्वरूपसे ॥ १६ ॥
 एवं दिखानेमें सत्व तुझ । दिखाया है तम तथा रज ।
 वह छोड़ सत्वसे तू काज । साथ ले अपना ॥ १७ ॥
 सत्वसे जो ऐसे निर्मल । कर तू यज्ञादि सकल ।
 जिससे होगा करतल । सकल सिद्धि ॥ १८ ॥
 सूर्य जब प्रकाशित करता । जगमें तब क्या न दीखता ।
 वैसे ही सत्वसे नहीं मिलता । फल वह कौन ॥ १९ ॥
 अजी ! जो मन भाया फल । प्राप्त करनेमें सकल ।
 तथा मोक्षमें भी निश्चल । होता समर्थ ॥ २० ॥
 इससे भिन्न है बात एक । उसका साथ मिलता नेक ।
 तब पैठता वह सात्विक । मोक्ष-ग्राममें ॥ २१ ॥
 होता है जब स्वर्ण शुद्ध । तथा राजाक्षरसे सिद्ध ।
 चलन कहाता प्रसिद्ध । उसी भांति ॥ २२ ॥
 स्वच्छ शीतल सुगंध । जल होता सुख-प्रद ।
 किंतु पावित्र्य संबंध । आता तीर्थसे ॥ २३ ॥
 नाला हो कितना ही अपार । जब गंगा करती स्वीकार ।
 तब होता उसका सागर-। प्रवेश संभव ॥ २४ ॥
 वैसा सात्विक कर्म अर्जुन । करने आता मोक्षालिंगन ।
 न होता तब अधिक जान । भिन्न जो वह बात ॥ २५ ॥
 सुन यह वचन धनुर्धर । कहता हृदय उमड़ कर ।
 प्रभो ! कह वह कृपा कर । अति शीघ्र ॥ २६ ॥
 तब वह कृपा-गुण-चक्रवर्ती । कहता सुन उसकी अभिव्यक्ती ।
 दिखाता जो सात्विक कर्म मुक्ती-। दीप सदैव ॥ २७ ॥

यज्ञादिके आदि लेनेका मंगल-नाम—

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

ऐसे अनादि परब्रह्म । जगदादि विश्रामधाम ।
उसका है एकही नाम । कहा तीन प्रकारसे ॥ २८ ॥
वास्तविक वह नाम जाति रहित । किंतु पडे जो अविद्यातममें ग्रस्त ।
उनके लिये श्रुतिने किया चिन्हित । जाननेमें उसे ॥ २९ ॥
नव जात शिशुको जैसे । कोई नाम न होता उसे ।
बुलाते तो रखे नामसे । जी कह उठता ॥ ३३० ॥
संसार-दुःखसे जो हैं पीडित । जीव आते उसके पास नित ।
उनको ओ ! देता है संकेत । जो यह नाम ॥ ३१ ॥
मिटे पर-ब्रह्मका चिर-मौन । तथा अद्वयत्वसे हो मिलन ।
ऐसा मंत्र दिया हो सकरुण । श्रुति-माताने ॥ ३२ ॥
वेदका दिया हुवा जो नाम । सुनते ही वह पर-ब्रह्म ।
सम्मुख आता वह परम । होता जो पीछे ॥ ३३ ॥
किंतु निगमाचल शिखर पर । बसे जो उपनिषदार्थ नगर ।
करते वहां ब्रह्म सह विहार । वही जानते यह ॥ ३४ ॥
रहने दे वह प्रजापति । रखता सृष्टि कर्तृत्व-शक्ति ।
उसका आधार है आवृत्ति । इस नामकी ॥ ३५ ॥
हुवा जब सृष्टिका उपक्रम । सुन अर्जुन उसके प्रथम ।
फगलाया हुवा-सा यह ब्रह्म । था अकेला ही ॥ ३६ ॥
मुझ ईश्वरको जो न जानता । तथा सृष्टि भी न कर सकता ।
ऐसेको वह महान बनाता । नाम एक ॥ ३७ ॥

ॐ तत्सत् तीन नामोंसे किया निर्देश ब्रह्मका ।

जिससे ये हुए वेद यज्ञ याज्ञिक आदि में ॥ २३ ॥